



दक्षिण भारत राष्ट्रमत



தக்ஷிண பாரத ராஷ்டிரமத் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित

5 पश्चिम बंगाल विधानसभा चुनाव में माजपा की होगी हार : अखिलेश यादव

6 भारत की आर्थिक उड़ान और उसकी चुनौतियां

7 महक चहल ने शतरंज की बाजी की तरह जिंदगी में भी जीतने की दी सीख

फ़र्स्ट टेक

ताइवान ने द्वीप के पास बड़े पैमाने पर चीनी सैन्य विमानों की मौजूदगी की सूचना दी है। ताइवान ने द्वीप के निकट बड़े पैमाने पर चीनी सैन्य विमानों की मौजूदगी देखी है। ताइवान के रक्षा मंत्रालय ने रविवार को यह जानकारी दी। ताइवान के मुताबिक पिछले दो हफ्तों में क्षेत्र में चीनी सैन्य विमानों की गतिविधि में आई भारी गिरावट के बाद यह वृद्धि देखी गई है। इसने कहा कि शनिवार को मंत्रालय ने द्वीप के आसपास 26 चीनी सैन्य विमानों का पता लगाया, जिनमें से 16 विमान उसके मध्य और दक्षिण-पश्चिमी वायु रक्षा क्षेत्र में प्रवेश कर गए। विमानों की संख्या में यह वृद्धि से विस्फेक यह समझने में असमर्थता में पड़ गए कि चीन की सेना आखिर क्या कर रही है।

सुरक्षा परिषद की व्यवस्था में समस्या स्वीकार किए जाने की जरूरत: गुतारेस संयुक्त राष्ट्र/भाषा। संयुक्त राष्ट्र प्रमुख एंतोनियो गुतारेस ने कहा है कि यह स्वीकार करना आवश्यक है कि 'सुरक्षा परिषद की व्यवस्था में समस्या है' और यह वर्तमान दुनिया का प्रतिनिधित्व नहीं करती तथा स्थायी सदस्यों द्वारा वीटो का इस्तेमाल किए जाने के कारण संघर्षों को रोकने में असमर्थ है। गुतारेस ने शनिवार को बेरुत में संवाददाता सम्मेलन में एक सवाल के जवाब में कहा, "मुझे लगता है कि हमें यह स्वीकार करना होगा कि सुरक्षा परिषद के साथ एक समस्या है। आज सुरक्षा परिषद मौजूदा विश्व का प्रतिनिधित्व नहीं करती। यह दरअसल 1945 के बाद के विश्व का प्रतिनिधित्व करती है।" उन्होंने कहा कि 15 देशों की परिषद में तीन स्थायी सदस्य यूरोप से, एक एशिया से और एक अमेरिका से हैं, जबकि अफ्रीका या लैटिन अमेरिका से कोई स्थायी सदस्य नहीं है।

'कमी कल्पना नहीं की थी कि ओली चुनाव हार जाएंगे' काठमांडू/भाषा। नेपाल की अंतरिम प्रधानमंत्री सुशीला कार्की ने रविवार को कहा कि उन्होंने कभी कल्पना नहीं की थी कि चार बार प्रधानमंत्री रहे के.पी. शर्मा ओली आम चुनाव में हार जाएंगे। सरकारी समाचार एजेंसी राष्ट्रीय समाचार समिति को दिए साक्षात्कार में कार्की ने कहा कि चुनाव परिणाम युवा मतदाताओं के प्रभाव और बदलाव की मांग को दर्शाते हैं। काठमांडू के पूर्व महापौर बालेंद्र शाह उर्फ बालेन (35) की राष्ट्रीय स्वतंत्र पार्टी (आरएसपी) ने 275 सदस्यीय प्रतिनिधि सभा के चुनाव में 182 सीट पर जीत हासिल की है। पार्टी ने बालेन को प्रधानमंत्री पद का उम्मीदवार घोषित किया था। 'जेन जेड' आंदोलन के चलते ओली के नेतृत्व वाली गठबंधन सरकार गिरने के बाद कार्की देश की अंतरिम प्रधानमंत्री बनी थीं।

बंगाल, तमिलनाडु, केरल, असम और पुडुचेरी में विधानसभा चुनाव तारीखों की घोषणा

दक्षिण भारत राष्ट्रमत dakshinbharat.com

नई दिल्ली/भाषा। निर्वाचन आयोग ने रविवार को पश्चिम बंगाल, केरल, असम, तमिलनाडु और पुडुचेरी में विधानसभा चुनाव की तारीखों की घोषणा कर दी। सभी राज्यों में मतगणना चार मई को होगी।

मुख्य निर्वाचन आयुक्त ज्ञानेश कुमार ने बताया कि पश्चिम बंगाल विधानसभा चुनाव के लिए दो चरण में 23 और 29 अप्रैल को मतदान होगा। पश्चिम बंगाल में विधानसभा की 294 सीटें हैं। उन्होंने संवाददाता सम्मेलन में बताया कि तमिलनाडु की 234 सदस्यीय विधानसभा के लिए 23 अप्रैल को मतदान होगा।

कुमार ने बताया कि केरल, असम और पुडुचेरी के लिए नौ अप्रैल को एक चरण में मतदान



सभी राज्यों में मतगणना चार मई को होगी।

होगा। उन्होंने बताया कि चारों राज्यों और केंद्र शासित प्रदेश पुडुचेरी की विधानसभा चुनाव के लिए 824 सीटों पर मतगणना चार मई को होगी। कुमार ने कहा कि चुनाव हिसा या प्रलोभन से मुक्त होने चाहिए और आयोग किसी भी उल्लंघन के खिलाफ कड़ी कार्रवाई करेगा। चुनाव कार्यक्रम की घोषणा के साथ ही आदर्श आचार संहिता तत्काल प्रभाव से लागू हो गई है। कुमार के साथ दो निर्वाचन आयुक्त - सुखबीर सिंह संधू और विवेक जोशी भी मौजूद थे। मुख्य निर्वाचन आयुक्त ने कहा, "शुद्ध मतदाता सूची हमारे लोकतंत्र की आधारशिला है; किसी भी पात्र मतदाता को हटाया नहीं जाना चाहिए और

किसी भी अपात्र मतदाता को शामिल नहीं किया जाना चाहिए।" उन्होंने बताया कि पांच राज्य विधानसभाओं के 824 निर्वाचन क्षेत्रों के चुनावों में कुल 17.4 करोड़ पात्र मतदाता हैं। उन्होंने बताया कि चार राज्यों और एक केंद्र शासित प्रदेश में 2.19 लाख मतदान केंद्रों पर मतदान होगा, जहां 25 लाख चुनाव अधिकारी ज्यूटी पर तैनात रहेंगे। उन्होंने कहा कि चारों राज्यों और केंद्र शासित प्रदेश के कुल मतदाताओं की संख्या ऑस्ट्रेलिया, फ्रांस, दक्षिण अफ्रीका, जर्मनी और कनाडा की जनसंख्या के बराबर है।

मुख्य निर्वाचन आयुक्त ने कहा कि 20 देशों के चुनाव निकायों के प्रतिनिधि भारत के 'लोकतंत्र के उत्सव' का अनुभव प्राप्त करने के लिए चुनाव वाले राज्यों का दौरा करेंगे।

पश्चिम एशिया संघर्ष के नाजुक माहौल में भी

'नादानी' से बाज नहीं आ रहे राहुल गांधी : मोहन यादव

दक्षिण भारत राष्ट्रमत dakshinbharat.com



नेपाणगर/भाषा। मध्यप्रदेश के मुख्यमंत्री मोहन यादव ने लोकसभा में प्रतिपक्ष के नेता राहुल गांधी पर निशाना साधते हुए रविवार को कहा कि वह पश्चिम एशिया में जारी संघर्ष के नाजुक माहौल में भी नादानी का परिचय देते हुए रसोई गैस को लेकर अनर्गल राजनीति कर रहे हैं।

यादव, बुरहानपुर जिले के नेपाणगर में जनजातीय सम्मेलन को संबोधित कर रहे थे। उन्होंने कहा, "पश्चिम एशिया में जारी भीषण युद्ध में तेल के ठिकाने तबाह हो रहे हैं। युद्ध पूरे एशिया के मुहाने पर खड़ा है, लेकिन कांग्रेस ऐसे मुश्किल वक्त में भी रसोई गैस के मुद्दे पर अनर्गल राजनीति कर रही है।"

यादव ने कहा कि घरेलू और वाणिज्यिक उपयोग की रसोई गैस की भारत में कोई कमी नहीं है। उन्होंने कहा, "इस मामले में केवल कांग्रेस को कह है जिसके नेता (रसोई गैस के मुद्दे पर) आंदोलन का नाटक कर रहे हैं।" मुख्यमंत्री ने कहा कि सबको पता है कि भारत को तेल और गैस के मामले में दूसरे देशों पर निर्भर

रहना पड़ता है, लेकिन पश्चिम एशिया में जारी संघर्ष के नाजुक माहौल में भी लोकसभा में प्रतिपक्ष के नेता राहुल गांधी नादानी से बाज नहीं आ रहे हैं और अनर्गल राजनीति कर रहे हैं। यादव ने कहा कि अगर गांधी इसी तरह राजनीति करते रहे, तो कांग्रेस अगले 50 साल तक सत्ता से दूर रहेगी क्योंकि जनता सब जानती है।



भारत का कच्चे तेल का टैंकर यूएई के फुजैराह से सुरक्षित निकला

नई दिल्ली/भाषा। तेल टर्मिनल पर हमले के बावजूद संयुक्त अरब अमीरात (यूएई) के फुजैराह से तेल भरने के बाद भारतीय ध्वज वाला कच्चे तेल का एक टैंकर सुरक्षित निकल गया है। सरकार ने रविवार एक अद्यतन सूचना में कहा कि वह पश्चिम एशिया में स्थिति पर करीब से नजर रख रही है और स्थिर इंधन आपूर्ति और समुद्री सुरक्षा सुनिश्चित कर रही है। 'जग लाडकी' नाम का यह जहाज, जिसमें लगभग 80,800 टन मुश्बन कच्चा तेल है, फुजैराह से भारतीय समय के अनुसार 10.30 बजे निकला और इस पर सवार सभी सदस्य सुरक्षित हैं, और अब यह भारत के लिए रवाना हो गया है। 'जग लाडकी' चौथा भारतीय ध्वजवाहक जहाज है जो युद्ध क्षेत्र से बिना किसी नुकसान के बाहर निकला है। तैयारी के उपायों पर एक अद्यतन सूचना में सरकार ने कहा कि इसके अलावा, सुरक्षित रास्ता भारतीय कूटनीति के लिए एक महत्वपूर्ण मील का पत्थर है। होमुंज जलडमरूमध्य में पोत परिवहन की दिक्कतों ने भारत की उर्जा आपूर्ति पर असर डाला है। इसमें कहा गया, "14 मार्च, 2026 को, जब भारतीय ध्वजवाहक जहाज जग लाडकी फुजैराह सिंगल पॉइंट मूरिंग पर कच्चा तेल भर रहा था, तो तेल टर्मिनल पर हमला हुआ। जहाज आज (रविवार) 10.30 बजे फुजैराह से लगभग 80,800 टन मुश्बन कच्चा तेल लेकर सुरक्षित रूप से भारत के लिए रवाना हुआ।"

अमृतसर में पाकिस्तान के तस्करो से जुड़े छह व्यक्ति गिरफ्तार

चंडीगढ़/भाषा।

पंजाब पुलिस ने कथित तौर पर पाकिस्तान के तस्करो से जुड़े और सीमा पार से हथियारों एवं मादक पदार्थों की तस्करी करने वाले एक गिरोह के छह सदस्यों को गिरफ्तार किया है। पुलिस ने रविवार को यह जानकारी दी। पुलिस महानिदेशक गौरव यादव ने बताया कि अमृतसर पुलिस ने आरोपियों के पास से छह अत्याधुनिक पिस्तौल, 60 कारतूस और 3.51 किलोग्राम हेरोइन भी बरामद की है। पुलिस महानिदेशक ने 'एक्स' पर एक पोस्ट में कहा कि प्रारंभिक जांच से पता चला है कि आरोपियों के पाकिस्तान के तस्करो से संबंध थे और वे भारत-पाकिस्तान सीमा के पास हथियारों एवं नशीले पदार्थों की आपूर्ति में मदद कर रहे थे। उन्होंने बताया कि आरोपी सीमा पार के एक तस्करी के अधीन काम कर रहे थे जो बड़े संगठित तस्करी नेटवर्क का संकेत देता है। उन्होंने कहा कि मामले की जांच जारी है ताकि इस नेटवर्क के संबंध में अधिक जानकारी जुटाई जा सके और इसे ध्वस्त किया जा सके।



दिल्ली हवाई अड्डे पर विमान को खींचने वाले ट्रैक्टर में लगी आग

नई दिल्ली/भाषा।

दिल्ली के हवाई अड्डे पर 'एअर इंडिया सैंड्स एयरपोर्ट सर्विसेज प्राइवेट लिमिटेड' (एआईएसएटीएस) द्वारा संचालित विमान को खींचने वाले ट्रैक्टर (पुशबैक ट्रैक्टर) में शुकवार सुबह आग लग गई, जिससे तुरंत बुझा दिया गया। सूत्रों के अनुसार, यह घटना 'एतिहाद एयरवेज' के मालवाहक विमान इवाई215 को पीछे धकेलते समय हुई, लेकिन विमान को कोई नुकसान नहीं हुआ। इसके बाद विमान ने अपने गंतव्य के लिए सुरक्षित रूप से उड़ान भरी। 'एतिहाद एयरवेज' की ओर से फिलहाल कोई प्रतिक्रिया नहीं मिल पाई है। एआईएसएटीएस की ओर से भी कोई प्रतिक्रिया नहीं आई। सूत्रों ने बताया कि इस घटना की वजह से हवाई अड्डे पर संचालन में कोई प्रभाव नहीं पड़ा।

ईरान की धमकी के बीच खाड़ी देशों में मिसाइल एवं ड्रोन हमले

दक्षिण भारत राष्ट्रमत dakshinbharat.com

काहिरा/एपी। पश्चिम एशिया में जारी युद्ध के दौरान ईरान द्वारा अपने हमलों का दावा और व्यापक करने की धमकी दिए जाने के बीच अरब खाड़ी देशों ने रविवार को उन पर मिसाइल और ड्रोन हमलों की सूचना दी।

इजराइल और अमेरिका ने 28 फरवरी को यह कहते हुए ईरान पर हमला किया था कि वे ईरान के परमाणु व सैन्य ठिकानों को निशाना बना रहे हैं और ईरान के लोगों से भी अपने नेताओं के खिलाफ खड़े होने का आह्वान किया था। इसके



जवाब में ईरान ने इजराइल और फारस की खाड़ी के आसपास के पड़ोसी देशों पर हमले किए। इस संघर्ष के कारण वैश्विक विमानन सेवाएं अस्त-व्यस्त हो गई हैं, तेल निर्यात बाधित हुआ है और दुनियाभर में ईंधन की कीमतों में वृद्धि हुई है। अमेरिकी राष्ट्रपति

मोदी अमेरिकी राष्ट्रपति के सामने झुके, विदेश नीति हुई विफल : आप

नई दिल्ली/भाषा।

आम आदमी पार्टी (आप) ने रविवार को देश में कथित एलपीजी संकट के खिलाफ प्रदर्शन किया और आरोप लगाया कि यह स्थिति इसलिए पैदा हुई क्योंकि प्रधानमंत्री नरेन्द्र मोदी अमेरिकी राष्ट्रपति डोनाल्ड ट्रंप के सामने 'झुक गए' हैं। आम आदमी पार्टी के कार्यकर्ताओं द्वारा निकाली गई। भारद्वाज ने कहा कि दिल्ली भर में 250 स्थानों पर प्रदर्शन किया जा रहा है। उन्होंने कहा, "रविवार को दिल्ली में 250 स्थानों पर गैस सिलेंडर शोभायात्राएं निकाली गईं। लोग गैस सिलेंडरों की एक दुर्लभ झलक पाने के लिए भारी उत्साह दिखा रहे हैं। प्रधानमंत्री नरेन्द्र मोदी की विफल विदेश नीति ने देश को इस स्थिति में धकेल दिया है।" त्रिलोकपुरी ने निकाली गई यात्रा के दौरान आम आदमी पार्टी के विधायक कुलदीप कुमार ने कहा, "प्रधानमंत्री मोदी ने ट्रंप के सामने सिर झुकाकर आत्मसमर्पण कर दिया है।"

OPENS TOMORROW

THE MOST COVETED FASHION EDIT

HI LIFE EXHIBITION

Fashion | Style | Decor | Luxury

17 & 18 MAR

OVER 150+ TOP LABELS

HYATT REGENCY

ANNA SALAI, CHENNAI

10 am - 9 pm | Valet Parking | Entry fee Rs.60

16-03-2026 17-03-2026
सूर्योदय 6:30 बजे सूर्यास्त 6:26 बजे

BSE 74,563.92 (-1,470.50)
NSE 23,151.10 (-488.05)

सोना 16,439 रु. (24 केन्टर) प्रति बाल
चांदी 266,435 रु. प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, मो. 9828233434

घायल लोकतंत्र
कानून चीज है बहुत बड़ी, सारे ही इसके हैं कायल। हो जाए नेता सावधान, खुल चुकी सभी की ही फायल। स्वागत को आतुर हैं जेले, जायेंगे अब राँकी-राँयल। कृत्यों से शर्मिंदा जन-मन, हो रहा तंत्र सारा घायल।

नेतन्याहू ने मौत की अटकलों का दिया जवाब, सड़क किनारे कॉफी पीते वीडियो जारी किया

यरुशलम/भाषा। इजराइल के प्रधानमंत्री बेंजामिन नेतन्याहू ने अपनी मौत की अफवाहों पर चुटकी लेते हुए रविवार को सोशल मीडिया पर एक वीडियो जारी किया जिसमें वह सड़क किनारे बाजार में कॉफी का ऑर्डर देते नजर आ रहे हैं। सोशल मीडिया पर पिछले एक सप्ताह से नेतन्याहू की सार्वजनिक रूप से अनुपस्थिति को लेकर अटकलें तेज थीं, खासकर तब जब एक वीडियो सामने आया जिसमें नेतन्याहू के हाथ में छह गंगलियां दिखीं। इस वीडियो ने अमेरिका-इजराइल के 28 फरवरी के संयुक्त हमले और ईरान की तीव्र प्रतिक्रिया के बीच खाड़ी क्षेत्र में फैले युद्ध की पृष्ठभूमि में नयी बहस और अफवाहों को हवा दे दी।

अब एलपीजी सिलेंडर नहीं रख सकेंगे पीएनजी कनेक्शन वाले उपभोक्ता, सरकार ने लगाई रोक

नई दिल्ली/भाषा। सरकार ने पाइप वाली रसोई गैस (पीएनजी) का कनेक्शन रखने वाले परिवारों के लिए सिलेंडर वाला एलपीजी कनेक्शन रखने या लेने पर रोक लगा दी है। इस बीच, वैश्विक स्तर पर ऊर्जा आपूर्ति में संकट के चलते क्षेत्र के नियामक ने शहर गैस वितरण कंपनियों से अपने पीएनजी बांधे का विस्तार तेजी से करने को कहा है, जिससे रसोई गैस की आपूर्ति पर दबाव कम किया जा सके।

पेट्रोलियम और प्राकृतिक गैस मंत्रालय ने 14 मार्च को जारी अधिसूचना में आवश्यक वस्तु अधिनियम के तहत तरलीकृत पेट्रोलियम गैस (आपूर्ति एवं वितरण नियम) आदेश-2000 में बदलाव किया है। इसके तहत अब पीएनजी कनेक्शन वाले उपभोक्ताओं के लिए घरेलू एलपीजी कनेक्शन को 'सरेंडर' करना जरूरी हो गया है। संशोधित आदेश में कहा गया कि सरकारी पेट्रोलियम कंपनियों और वितरक उन उपभोक्ताओं को भरा गैस सिलेंडर नहीं देंगे, जिनके पास पहले से एलपीजी कनेक्शन है। आदेश में कहा, 'कोई भी व्यक्ति जिसके पास पीएनजी कनेक्शन है और जिसके पास घरेलू एलपीजी कनेक्शन भी है, वह घरेलू एलपीजी कनेक्शन नहीं रखेगा, या किसी भी सरकारी पेट्रोलियम कंपनी से या उनके वितरक के जरिये भरा हुआ एलपीजी सिलेंडर नहीं लेगा। ऐसे लोगों को घरेलू एलपीजी कनेक्शन 'सरेंडर' करना होगा।'

'एलपीजी बुकिंग घटकर 77 लाख हुई, ईंधन की कोई कमी नहीं'



दक्षिण भारत राष्ट्रमत dakshinbharat.com

नई दिल्ली/भाषा। पश्चिम एशिया में जारी संकट के बीच सरकार ने बताया कि देश में घरेलू एलपीजी रिफिल बुकिंग में गिरावट आई है और यह अब लगभग 77 लाख पर पहुंच गई है, जबकि 13 मार्च को यह 88.8 लाख थी।

सरकार ने कहा है कि पेट्रोल, डीजल और रसोई गैस की आपूर्ति पूरी तरह से सुरक्षित है और किसी तरह की कमी नहीं है।

सरकार ने पश्चिम एशिया की स्थिति के प्रभाव पर जारी दैनिक अपडेट में बताया कि ऑनलाइन एलपीजी बुकिंग का हिस्सा बढ़कर लगभग 87 प्रतिशत हो गया है, जो पहले 84 प्रतिशत था। इसका श्रेय तेल विपणन कंपनियों द्वारा डिजिटल बुकिंग को बढ़ावा देने और लोगों को एलपीजी डीलरशिप पर लंबी कतारों में खड़ा होकर जरूरत से ज्यादा खरीदारी करने से रोकने वाले अभियान को दिया गया है।

सरकार ने बताया कि देश की सभी घरेलू रिफाइलरी पूरी क्षमता पर काम कर रही है और पर्याप्त कच्चे तेल का भंडारण बनाए रखा है।

सरकार ने कहा कि देश पेट्रोल और डीजल के उत्पादन में आत्मनिर्भर है और घरेलू मांग पूरी करने के लिए इन ईंधनों का कोई आयात आवश्यक नहीं है।

तेल विपणन कंपनियों ने ईंधन खुदरा बिक्री केंद्रों या एलपीजी वितरकों के पास भंडारण खत्म होने की कोई जानकारी नहीं दी है, और पेट्रोल, डीजल एवं एलपीजी की आपूर्ति नियमित रूप से बनाए रखी जा रही है। सरकार ने बताया कि एलपीजी बुकिंग में गिरावट आई है। शनिवार को लगभग 77 लाख बुकिंग दर्ज की गई, जबकि 13 मार्च, 2026 को यह संख्या 88.8 लाख थी। साथ ही ऑनलाइन एलपीजी सिलेंडर बुकिंग का हिस्सा बढ़कर 84 प्रतिशत से लगभग 87 प्रतिशत हो गया है।

सरकार ने कहा कि घरेलू उपभोक्ताओं के हितों को प्राथमिकता देना और एलपीजी की निर्बाध आपूर्ति सुनिश्चित करना जारी रहेगा, विशेषकर घरों और प्राथमिक क्षेत्रों जैसे अस्पताल और शैक्षणिक संस्थानों के लिए।

केंद्र सरकार ने कहा कि बिहार, दिल्ली, हरियाणा और राजस्थान सहित कई राज्य और केंद्र शासित प्रदेशों ने गैर-घरेलू एलपीजी के आवंटन के लिए निर्देश जारी किए हैं। राज्य सरकारें पेट्रोल, डीजल और एलपीजी की जमाखोरी और काला बाजारी रोकने के लिए कड़ाई से निगरानी और कार्रवाई कर रही हैं।

माकपा ने केरल विधानसभा चुनाव के लिए 25 उम्मीदवारों की घोषणा की

तिरुवनंतपुरम/भाषा। भारतीय कम्युनिस्ट पार्टी (भाकपा) ने नौ अप्रैल को होने वाले 140 सदस्यीय केरल विधानसभा चुनाव के लिए रविवार को 25 उम्मीदवारों की घोषणा की। निर्वाचन आयोग द्वारा चुनाव कार्यक्रम की घोषणा के कुछ ही मिनट बाद भाकपा के राज्य सचिव विनोय विश्वम ने उम्मीदवारों के नामों की घोषणा की। भाकपा सत्तारूढ़ वाम लोकतांत्रिक मोर्चा (एलडीएफ) की एक प्रमुख सहयोगी पार्टी है। भाकपा द्वारा आगामी विधानसभा चुनाव के लिए घोषित उम्मीदवारों की सूची में चार मौजूदा मंत्रियों जी आर अनिल, जे चिचुरानी, के राजन और पी प्रसाद के नाम शामिल हैं। वाम दल ने के. राजन, मोहम्मद मुहम्मद, ई टी टायसन और बी आर सुनील कुमार सहित लगातार दो कार्यकाल पूरे कर चुके विधायकों पर फिर से दावा लगाया है। पार्टी ने नडिका से पूर्व विधायक गीता गोपी को उतारा है। वह मौजूदा विधायक सी सी मुकुंदन के स्थान पर चुनाव लड़ेंगी। कैपामंगलम के विधायक ई टी टैसन को उत्तरी पररुट से मैदान में उतारा गया है, जहां उनका मुकाबला कांग्रेस नेता और मौजूदा विधानसभा में नेता प्रतिपक्ष वी डी सतीशन से होगा।

कांग्रेस लोगों में भय का माहौल बना रही है, पर्याप्त मात्रा में एलपीजी उपलब्ध है : फडणवीस



दक्षिण भारत राष्ट्रमत dakshinbharat.com

फडणवीस ईरान के साथ अमेरिका-इजराइल के बढ़ते संघर्ष के कारण देश में रसोई गैस की कमी के दावों से संबंधित सवाल का जवाब दे रहे थे। उन्होंने कहा, राहुल गांधी और कांग्रेस जानबूझकर लोगों में भय का माहौल बना रहे हैं, जिसके कारण नागरिक एलपीजी सिलेंडरों के लिए लंबी कतारों में खड़े हो रहे हैं। हमारे पास गैस की पर्याप्त आपूर्ति है। कहीं भी कतार में लगने की कोई आवश्यकता नहीं है।

ईरान और ओमान के बीच स्थित होर्मुज जलजलमध्य के बंद होने से कच्चे तेल और पेट्रोलियम उत्पादों की आपूर्ति प्रभावित हुई है।

इस बीच, केंद्र सरकार ने स्पष्ट किया है कि वह घरेलू उपयोग और अस्पतालों जैसे आवश्यक क्षेत्रों के लिए एलपीजी को प्राथमिकता दे रही है जबकि रेस्तरां सहित गैर-आवश्यक वाणिज्यिक प्रतिष्ठानों के लिए इसकी आपूर्ति सीमित की गई है। सरकार ने जोर देकर कहा है कि देश में घरेलू एलपीजी की कोई किल्लत नहीं है।



एलपीजी की कमी को लेकर अफवाह फैलाने वालों पर होगी कड़ी कार्रवाई : मुख्यमंत्री

नई दिल्ली/भाषा। दिल्ली की मुख्यमंत्री रेखा गुप्ता ने एलपीजी की संभावित कमी के बारे में अफवाह फैलाने वालों के खिलाफ सख्त कार्रवाई की चेतावनी देते हुए रविवार को कहा कि इस तरह की गलत सूचना लोगों में अनावश्यक दहशत पैदा कर रही है।

गुप्ता ने बुधवार के अपना घर आगम में आयोजित एक कार्यक्रम में कहा कि केंद्र और दिल्ली सरकार दोनों ही एलपीजी की स्थिति पर बारीकी से नजर रख रही हैं और आम नागरिकों को घबराने की कोई जरूरत नहीं है। उन्होंने कहा कि कुछ तत्व भ्रामक जानकारी फैलाकर भय पैदा करने और जमाखोरी को बढ़ावा देने का प्रयास कर रहे हैं, जोकि राष्ट्रीय हित के विरुद्ध है।



बालिकाओं को वस्त्र भेंट कर कामधेनु गौशाला परिवार ने की मानवसेवा

दक्षिण भारत राष्ट्रमत dakshinbharat.com

बंगलूरु। शहर के मागडी रोड स्थित ज्ञानज्योति ट्रस्ट प्लांट आश्रम में कामधेनु गौशाला परिवार द्वारा आश्रम की बालिकाओं को वस्त्र, अन्य आवश्यक सामग्री व राशन सामान भेंट किए गए। गौशाला परिवार ने अपनत्व और सहयोग की भावना व्यक्त करते हुए मानवता और परोपकार का संदेश दिया। कार्यक्रम में कामधेनु गौशाला

की चेयरपर्सन शारदा चौधरी, अध्यक्ष राजवंती संचेती, उपाध्यक्ष प्रभा सालेगा, सहमंत्री अरुणा जैन, विशेष अतिथि कला शोभावत, अनिता दातेवडिया, तरुणा सहित गौशाला की सदस्यियों की उपस्थिति थी। महिलाओं ने बालिकाओं से आत्मीय संवाद किया और उन्हें जीवन में आत्मविश्वास के साथ आगे बढ़ने की प्रेरणा दी। गौशाला की चेयरपर्सन शारदा चौधरी ने कहा जब हम जरूरतमंद महिलाओं और बालिकाओं के चेहरे पर मुस्कान लाते हैं, तभी महिला शक्ति का वास्तविक अर्थ सार्थक होता है। समाज के प्रत्येक व्यक्ति को अपने सामर्थ्य के अनुसार सेवा कार्यों में भाग लेना चाहिए, जिससे समृद्ध समाज का निर्माण हो सके। कार्यक्रम के लाभार्थी राजलु कांतिलाल चोपड़ा, मधु किरण दातेवडिया, संतोष किशोर पगारिया का सम्मान किया गया। ज्ञान ज्योति ट्रस्ट के प्रबंधक ने कामधेनु गौशाला की सेवा कार्यों की प्रशंसा करते हुए उनका आभार व्यक्त किया। कार्यक्रम का संचालन अरुणा जैन ने किया।

अमेरिका की 'जबरिया मजदूरी' की जांच में चीन पर होगी कड़ी नजर : जीटीआरआई

नई दिल्ली/भाषा। शोध संस्थान ग्लोबल ट्रेड रिसर्च इनिशिएटिव (जीटीआरआई) का मानना है कि अमेरिका द्वारा 60 अर्थव्यवस्थाओं के खिलाफ शुरू की गई जबरिया मजदूरी के व्यवहार की दूसरी 'व्यापार जांच' में चीन पर खास नजर रखी जाएगी। इन देशों में चीन के अलावा भारत भी शामिल है। जीटीआरआई ने कहा कि चीन के शिनजियांग क्षेत्र में कथित रूप से जबरिया मजदूरी कराए जाने के आरोप लगे हैं। ऐसे में जांच के केंद्र में चीन के रहने की संभावना है। जीटीआरआई ने कहा कि वैश्विक आपूर्ति मूखला में जबरन मजदूरी कराने की इस नई अमेरिकी जांच के तहत भारत से अमेरिका को सौर पैनल, इलेक्ट्रॉनिक्स और कपड़ों के निर्यात पर भी कड़ी नजर रखी जा सकती है। अमेरिकी व्यापार प्रतिनिधि (यूएसटीआर) ने 12 मार्च को 60 देशों को इसके दायरे में लेते हुए धारा 301 की जांच शुरू की। यह इस महीने की दूसरी धारा 301 जांच है। जांच से यह पता चलेगा कि क्या इन सभी अर्थव्यवस्थाओं के काम, नीति और व्यवहार जबरिया मजदूरी से बने सामान के आयात पर प्रतिबंध लगाने और उसे असरदार तरीके से लागू करने में नाकाम रहे हैं।



शिमला में बारिश और ओलावृष्टि, मनाली के ऊंचाई वाले इलाकों में ताजा हिमपात

दक्षिण भारत राष्ट्रमत dakshinbharat.com

शिमला/भाषा। हिमाचल प्रदेश की राजधानी शिमला और उसके आसपास के इलाकों में रविवार को तेज हवाओं के साथ बारिश और ओलावृष्टि हुई जबकि कुल्लू तथा लाहौल और स्पीति जिलों के ऊंचाई वाले इलाकों में ताजा हिमपात हुआ। आसमान में घने बादल छाने की वजह से कुछ क्षेत्रों में दृश्यता काफी कम हो गई। अटल सुरंग सहित मनाली की ऊपरी पहाड़ियों पर हल्का हिमपात हुआ। सुरंग के पास बर्फ का आनंद लेते पर्यटकों के वीडियो इंटरनेट पर व्यापक रूप से प्रसारित हो

रहे हैं। हिमपात से पर्यटन क्षेत्र से जुड़े लोगों में खुशी की लहर दौड़ गई है, क्योंकि छुट्टियों के दौरान पहाड़ियों में हिमपात और मैदानी इलाकों में गर्मी के कारण क्षेत्र में पर्यटकों की संख्या बढ़ने की उम्मीद है। हालांकि, व्यावसायिक रसोई गैस सिलेंडर की आपूर्ति में व्यवधान की आशंका चिंता का विषय बनी हुई है।

शिमला मौसम विभाग ने रविवार के लिए शिमला, कुल्लू और मंडी जिलों में तेज हवाओं, आकाशीय बिजली और बूंदाबांदी की संभावना के मद्देनजर 'ऑरेंज अलर्ट' जारी किया है। विभाग ने 21 मार्च तक राज्य में हल्की बारिश और हिमपात का भी अनुमान जताया है। मौसम विभाग के मुताबिक कुल्लू और शिमला में 40-

50 किलोमीटर प्रति घंटे की रफ्तार से हवाएं चल रही हैं, गरज के साथ हल्की बारिश हो सकती है और आकशीय बिजली गिरने की आशंका है जिसकी वजह से 'ऑरेंज अलर्ट' जारी किया गया है, साथ ही सोलन और सिरमौर जिलों के लिए बृहस्पतिवार 19 मार्च के लिए ओलावृष्टि की चेतावनी जारी की गई है। इसके अतिरिक्त, मौसम विभाग ने किन्नौर तथा लाहौल और स्पीति को छोड़कर बाहर में से दस जिलों में गरज-चमक के साथ बूंदाबांदी, आकाशीय बिजली और तेज हवाओं की आशंका के मद्देनजर 'येलो अलर्ट' जारी किया है।

उत्तर-पश्चिमी भारत में 17 मार्च की रात से एक नए पश्चिमी विक्षोभ के सक्रिय होने की संभावना है।

आंध्र प्रदेश के एलुरु में पुलिस ने बच्चों की तस्करी करने वाले गिरोह का भंडाफोड़ किया

एलुरु (आंध्र प्रदेश)/भाषा। आंध्र प्रदेश में नवजात शिशुओं को बेचने का खुलासा होने के बाद पुलिस ने एलुरु जिले में बच्चों की तस्करी में शामिल गिरोह का भंडाफोड़ किया है। पुलिस ने रविवार को यह जानकारी दी। पुलिस ने बताया कि संदिग्ध शिशु पंजीकरण रिकॉर्ड के सत्यापन के बाद कथित तस्करी नेटवर्क की जांच शुरू की गई। अनुमंडलीय पुलिस अधिकारी (एसडीपीओ) डी. श्वन कुमार ने 'पीटीआई-भाषा' को बताया, जांच के दौरान शिशुओं की अवैध बिक्री से जुड़े दो मामले सामने आने के बाद, हमने एलुरु जिले में नवजात शिशु तस्करी गिरोह का भंडाफोड़ किया।

पुलिस के अनुसार, पहला मामला मुदिनेपल्ली मंडल के एक दंपति से संबंधित है, जिन्होंने कथित तौर पर कुत्रिम गर्भधान (आईवीएफ) के कई प्रयास विफल होने के बाद एक दिसंबर, 2024 को करीब तीन लाख रूपय में एक नवजात बच्ची को खरीदा था। इस मामले में छह लोगों को आरोपी के तौर पर चिह्नित किया गया। जिनमें माता-पिता व अन्य लोग शामिल हैं। दंपति ने गर्भवस्था का नाटक किया और बिचौलियों के माध्यम से बच्ची खरीदकर उसे अपनी जैविक संतान बताने की कोशिश की, जिसके लिए फर्जी दस्तावेज भी तैयार किए गए। पूछताछ के दौरान नवजात बच्चे को बेचने का एक और मामला सामने आया, जिसमें 29 सितंबर, 2024 को एलुरु के एक निजी अस्पताल में कथित तौर पर एक नर्स की मिलीभगत से एक नवजात शिशु को करीब 30,000 रूपय में बेचा गया था।

बाल सम्मान



दक्षिण भारत राष्ट्रमत dakshinbharat.com

बंगलूरु के ईटु नीमा वाहिनी कला वेदिके द्वारा रविवार को राममूर्तिनगर स्थित नाट्य प्रिया सभागार में अपूर्व उत्सव एवं किड्स कार्निवल का आयोजन किया गया, जिसमें नृत्य, विशेष वेशभूषा फैन्सी ड्रेस एवं अन्य स्पर्धाओं का आयोजन किया गया। विभिन्न प्रतियोगिताओं में 300 से भी ज्यादा बाल प्रतिभाओं ने हिस्सा लिया। मुख्य अतिथि के रूप में उपस्थित महेंद्र मुगोत ने बाल प्रतिभाओं को पुरस्कृत किया। वेदिके के अध्यक्ष चंद्रिका बी.टी. एवं सचिव किशोर कुमार ने मुगोत को सम्मानित किया।

बंगलूरु के ईटु नीमा वाहिनी कला वेदिके द्वारा रविवार को राममूर्तिनगर स्थित नाट्य प्रिया सभागार में अपूर्व उत्सव एवं किड्स कार्निवल का आयोजन किया गया, जिसमें नृत्य, विशेष वेशभूषा फैन्सी ड्रेस एवं अन्य स्पर्धाओं का आयोजन किया गया। विभिन्न प्रतियोगिताओं में 300 से भी ज्यादा बाल प्रतिभाओं ने हिस्सा लिया। मुख्य अतिथि के रूप में उपस्थित महेंद्र मुगोत ने बाल प्रतिभाओं को पुरस्कृत किया। वेदिके के अध्यक्ष चंद्रिका बी.टी. एवं सचिव किशोर कुमार ने मुगोत को सम्मानित किया।

एयर इंडिया के कर्मचारियों ने किया यात्रा नीति का दुरुपयोग, 4,000 से अधिक कर्मियों पर कार्रवाई

दक्षिण भारत राष्ट्रमत dakshinbharat.com

नई दिल्ली/मुंबई/भाषा। एयर इंडिया ने अपने कर्मचारियों के लिए निर्धारित अयक्षा यात्रा नीति (ईएलटी) के उपयोग में बड़े पैमाने पर विरंगलियां पाई हैं।

सूत्रों के अनुसार, इस मामले में 4,000 से अधिक कर्मचारी शामिल हैं और एयरलाइन ने दोषी कर्मचारियों पर जुर्माना लगाने सहित सुधारात्मक कार्रवाई शुरू कर दी है। टाटा समूह ने जनवरी, 2022 में



मुफ्त हवाई टिकट दिए जाते हैं। यह सुविधा कुछ शर्तों के अधीन होती है। सूत्रों ने बताया कि कई कर्मचारियों ने उन लोगों को अपना रिश्तेदार बताकर इस नीति का दुरुपयोग किया, जिनसे उनका कोई संबंध

नहीं था। कुछ मामलों में तो कर्मचारियों ने मुफ्त टिकट लेकर उन्हें उंचे दामों पर बाहरी लोगों को बेच दिया। इस मुद्दे पर प्रतिक्रिया के लिए एयर इंडिया को भेजे गए विस्तृत सवालों का फिलहाल कोई

जवाब नहीं मिला है। एक सूत्र ने बताया कि 4,000 से अधिक कर्मचारियों को ईएलटी नीति का दुरुपयोग करते पाया गया है। उल्लंघन के ये मामले पिछले वित्त वर्ष से जुड़े हुए हैं। हालांकि, इस दुरुपयोग के कारण हुए कुल वित्तीय नुकसान और सटीक समय अवधि का पता नहीं चल सका है। एयर इंडिया ने इस दिशा में सुधारात्मक कदम उठाते हुए संबंधित कर्मचारियों से धोखाधड़ी के जरिये ली गई राशि वापस करने को कहा है। इसके साथ ही कई दोषी कर्मचारियों पर भारी जुर्माना भी लगाया गया है।

आठवले ने नक्सलियों से मुख्यधारा में शामिल होने की अपील की, फारुक पर हुए हमले को निंदनीय बताया

दक्षिण भारत राष्ट्रमत dakshinbharat.com



जम्मू/भाषा। केंद्रीय मंत्री रामदास आठवले ने रविवार को नक्सलियों से हिंसा छोड़ने और मुख्यधारा में शामिल होने की अपील की, साथ ही उन्होंने नेशनल कॉन्फ्रेंस (नेका) के अध्यक्ष फारुक अब्दुल्ला पर हुए हालिया हमले को निंदनीय बताया करते हुए कहा कि ऐसी घटनाएं गंभीर चिंता का विषय हैं और ये लोकतांत्रिक देश में अस्वीकार्य हैं। आठवले ने कहा कि केंद्र सरकार जम्मू कश्मीर के लोगों के साथ खड़ी है, जहां 2019 में संविधान के अनुच्छेद 370 को निरस्त किए जाने के बाद से महत्वपूर्ण प्रगति हुई है। उन्होंने दोहराया कि केंद्र शासित प्रदेश का जल्द ही राज्य का दर्जा बहाल किया जा सकता है।

'रिपब्लिकन पार्टी ऑफ इंडिया' (आरपीआई) के अध्यक्ष ने यहां पत्रकारों से कहा, 'अब्दुल्ला पर 11 मार्च को हुआ हमला दुर्भाग्यपूर्ण और निंदनीय है। उन्होंने हमेशा जम्मू कश्मीर और भारत के बाकी हिस्सों के बीच जगजगत् संबंधों का समर्थन किया है। वैचारिक मतभेद हो सकते हैं, लेकिन हमें लोकतांत्रिक मूल्यों को स्मरण करना चाहिए। किसी को भी किसी की जान लेने का अधिकार नहीं है।' उन्होंने कहा कि केंद्र

सरकार हर तरह की हिंसा के खिलाफ है और देश में शांति चाहती है। उन्होंने नक्सलवाद को खत्म करने के लिए केंद्र सरकार के प्रयासों का जिक्र करते हुए कहा कि चरमपंथी गतिविधियों में शामिल लोगों को हिंसा का रास्ता छोड़कर लोकतांत्रिक मुख्यधारा में शामिल हो जाना चाहिए।

केंद्रीय मंत्री ने कहा, 'किसी की हत्या करने से समस्या का समाधान नहीं होता। यदि आप न्याय के लिए लोगों को मारकर लड़ाई लड़ते हैं तो आप स्वयं को और दूसरों को नष्ट कर देते हैं। हम गरीबों, आदिवासियों और पहाड़ी क्षेत्रों में रहने वालों के लिए न्याय की मांग का समर्थन करते हैं, लेकिन हिंसा समाधान नहीं है। समाधान है लोकतांत्रिक व्यवस्था में आना, चुनाव लड़ना और संसद तथा विधानसभाओं में अपनी आवाज उठाना।'

तमिलनाडु चुनाव : महिला सुरक्षा, बढ़ता कर्ज और मुफ्त की 'रेवडियां' वादे प्रमुख मुद्दे

के पास 60 सीटें हैं। राज्य के कुछ मंत्रियों पर भ्रष्टाचार के आरोप, अवैध रेत खनन, मादक पदार्थ तस्करी और वंशवाद भी प्रमुख चुनावी मुद्दे हैं। अन्नाद्रमुक, भारतीय जनता पार्टी (भाजपा), पीएमके और अभिनेता विजय नीत तमिलना वेत्री कषगम (टीवीके) समेत कई दल इन्हें मुद्दों को उठा मतदाताओं को साधने में लगे हैं। भाजपा के प्रदेश अध्यक्ष नैनार नागेंद्रन ने दावा किया, महिलाओं और लड़कियों के खिलाफ बढ़ते अपराध के बीच उनकी सुरक्षा सबसे बड़ा मुद्दा है। राज्य में बढ़ती गांजा तस्करी इसका एक प्रमुख कारण है। अन्नाद्रमुक के एक वरिष्ठ नेता ने आरोप लगाया कि द्रमुक शासन के दौरान तमिलनाडु में महिलाओं

की सुरक्षा हर दिन नए निम्न स्तर पर पहुंच रही है, जिससे राज्यभर के परिवार भय और चिंता में जी रहे हैं। अपने जनसंपर्क अभियान के दौरान अन्नाद्रमुक महासचिव ई. अन्नाद्रमुक, भारतीय जनता पार्टी पर 'बिगडती' कानून-व्यवस्था, बढ़ता कर्ज, अधूरे चुनावी वादों, वंशवाद और घोटालों को लेकर निशाना साधा। उन्होंने आरोप लगाया कि द्रमुक सरकार ने पांच लाख करोड़ रुपये से अधिक का कर्ज लिया है, जिससे राज्य में जन्म लेने वाले प्रत्येक बच्चे पर औसतन 1.5 लाख रुपये का कर्ज का बोझ पड़ रहा है। पलानीसामी ने द्रमुक अध्यक्ष एवं मुख्यमंत्री एमके स्टालिन के द्रविड़ मॉडल शासन के दावों पर कटाक्ष करते हुए इसे विज्ञापन

मॉडल शासन बताते हुए कहा कि यदि उनकी पार्टी सत्ता में आती है तो वह पूर्ववर्ती अन्नाद्रमुक सरकार की कल्याणकारी योजनाओं को लागू करेगी। इस बीच द्रमुक, अन्नाद्रमुक और टीवीके जैसी पार्टियों ने मतदाताओं, खासकर महिलाओं को ध्यान में रखते हुए कई लोकलभाजन वादे किए हैं। द्रमुक ने राशन कार्ड धारक महिला परिवार प्रमुखों को मिलने वाली मासिक सहायता राशि बढ़ाकर 2,000 रुपये करने की घोषणा की है, जबकि अन्नाद्रमुक ने भी सत्ता में आने की स्थिति में इतनी ही राशि देने का वादा किया है। द्रमुक ने वादा किया है कि अगर वह चुनाव जीतती है तो 60 वर्ष तक की महिला परिवार प्रमुखों को हर महीने 2,500 रुपये की

पलानीसामी ने विजय के नेतृत्व वाली टीवीके से गठबंधन की संभावना को खारिज किया

दक्षिण भारत राष्ट्रमत dakshinbharat.com



चेन्नई। ऑल इंडिया अन्नाद्रविड़ मुनेत्र कषगम (अन्नाद्रमुक) के महासचिव ई. के. पलानीसामी ने आगामी विधानसभा चुनाव के लिए विजय के नेतृत्व वाली नवगठित तमिलना वेत्री कषगम (टीवीके) के साथ गठबंधन की संभावना को खारिज कर दिया और इसे महज मीडिया की अटकलें बताया है। पलानीसामी ने भारतीय जनता पार्टी (भाजपा) नेता के. अन्नामलाई के साथ किसी भी तरह के मतभेद से इनकार किया और कहा कि मीडिया ही समस्या पैदा कर रहा है। उन्होंने इस बात पर जोर दिया कि भाजपा की तमिलनाडु इकाई के पूर्व अध्यक्ष 17 मार्च को कोयंबटूर में होने वाले प्रदर्शन की अध्यक्षता करने वाले हैं और उनके साथ अन्नाद्रमुक नेता एस.पी. वेलुपिणि भी मौजूद रहेंगे। राज्य विधानसभा में विपक्ष के नेता ने मीडिया से अपील की है कि वे उनके और अन्नामलाई के बीच मतभेद का दावा करके परेशानी पैदा न करें। यह पूछे जाने पर कि क्या अभिनेता से नेता बने विजय की टीवीके राष्ट्रीय जनतांत्रिक गठबंधन (राजग) में शामिल होगी या नहीं, पलानीसामी ने कहा, मैंने पहले ही

स्पष्ट कर दिया है। अब तक हमारी उनसे (टीवीके से) कोई बातचीत नहीं हुई है। ऐसे में गठबंधन कैसे हो सकता है? मीडिया इसे बढ़ा-चढ़ाकर पेश कर रहा है और यह अनावश्यक दावा कर रहा है कि गठबंधन होगा (टीवीके, राजग गठबंधन में शामिल होगी)। अन्नाद्रमुक का उस पार्टी से कोई संपर्क नहीं है और हमने (गठबंधन के लिए) कोई बातचीत नहीं की है। विपक्ष के नेता ने यह टिप्पणी 14 मार्च को मीडिया संस्थान 'घणवय' द्वारा आयोजित एक कार्यक्रम में प्रश्नोत्तर सत्र में भाग लेते हुए की। तमिलनाडु में अन्नाद्रमुक, राजग का नेतृत्व कर रही है। अन्नाद्रमुक प्रमुख ने कहा कि अन्नामलाई मुनेत्र कषगम (एमएमके) प्रमुख टीवीके दिनाकरण के साथ उनके अच्छे संबंध हैं और दोनों चुनाव में जीत के लिए मिलकर काम करेंगे। उन्होंने कहा कि मामूली मतभेद स्वाभाविक थे और अब वे सुलझ गए हैं।

केंद्र सरकार के 'गलत फैसलों' के कारण एलपीजी की भारी कमी हुई है : स्टालिन

दक्षिण भारत राष्ट्रमत dakshinbharat.com



चेन्नई। द्रविड़ मुनेत्र कषगम (द्रमुक) अध्यक्ष और तमिलनाडु के मुख्यमंत्री एम.के. स्टालिन ने रविवार को केंद्र में सत्तारूढ़ भारतीय जनता पार्टी (भाजपा) सरकार की आलोचना करते हुए कहा कि उसके 'गलत फैसलों' के कारण पूरे देश में एलपीजी की भारी कमी हो गई है। स्टालिन ने व्यावसायिक एलपीजी सिलेंडर की कमी को लेकर आरोप लगाया कि दूरदर्शिता और एहतियाती उपायों के अभाव के कारण भाजपा सरकार ने आम जनता को परेशानी में डाल दिया है। उन्होंने सोशल मीडिया पर एक पोस्ट में लिखा, केंद्र की भाजपा सरकार, जिसने विदेश नीति में भी विफलता मॉडल के प्रह्वान बना ली है। उसने अपने गलत फैसलों के कारण सिलेंडर की गंभीर कमी पैदा कर दी है। उन्होंने

कहा, जनता के गुर्रसे को देखते हुए केंद्र सरकार को स्थिति सुधारने के लिए आगे आना चाहिए। द्रमुक नीत एलपीए ने देश भर में परेल् और वाणिज्यिक एलपीजी सिलेंडर की भारी कमी को लेकर रविवार को केंद्र सरकार के खिलाफ राज्यव्यापी विरोध प्रदर्शन किया। एलपीए के घटक दलों कांग्रेस, वाम दल और विद्युत्वाइ चिरुथैल कची (वीसीके) शामिल हैं। पश्चिम एशिया में 28 फरवरी से संघर्ष तेज होने के बाद एलपीजी की आपूर्ति व्यवस्था बाधित हुई है।

द्रमुक नीत गठबंधन ने तमिलनाडु में एलपीजी किल्ला को लेकर विरोध प्रदर्शन किया

चेन्नई। द्रविड़ मुनेत्र कषगम (द्रमुक) नीत गठबंधन सेक्युलर प्रोग्रेसिव एलायंस (एसपीए) ने रविवार को राज्यव्यापी विरोध प्रदर्शन किया और देश में घरेलू रसोई गैस तथा व्यावसायिक एलपीजी सिलेंडर की कमी को लेकर केंद्र सरकार की आलोचना की। इन विरोध प्रदर्शनों में कांग्रेस, वामपंथी दलों और शोल थिरुमावलवन के नेतृत्व वाली विद्युत्वाइ चिरुथैल कची (वीसीके) सहित गठबंधन के घटक दलों ने हिस्सा लिया। गठबंधन के घटक दलों ने एक बयान में आरोप लगाया कि कई परिवारों और एम्प्लॉयमेंट को प्रभावित करने वाला यह संकट केंद्र सरकार की भ्रामक नीतियों का प्रभावित करने का परिणाम है। गठबंधन ने कहा कि खाड़ी क्षेत्र में संघर्ष ने पिछले महीने से उर्जा की इस वैश्विक आपूर्ति को बाधित किया है, लेकिन केंद्र पर्याप्त भंडारण सुरक्षित करने में 'विफल' रहा है। कांग्रेस की तमिलनाडु इकाई के अध्यक्ष के. सेल्वचंद्रथंगई ने चेन्नई पूर्व में विरोध प्रदर्शन का नेतृत्व किया जबकि मरुमलार्थी द्रविड़ मुनेत्र कषगम (एमडीएमके) प्रमुख वाइको ने मद्रुई में विरोध प्रदर्शन किया। विरोध प्रदर्शन के दौरान थिरुमावलवन ने पश्चिम एशिया में संघर्ष के लिए अमेरिकी राष्ट्रपति जोनाल्ड ट्रंप की कड़ी आलोचना की। इंडियन यूनिन मुस्लिम लीग, मानिथयाने मकल कषगम, तमिलना वाइयुरिमई कची, कोमुनाडु मकल देसिया कची ने भी विरोध प्रदर्शनों में हिस्सा लिया। एलपीजी गैस सिलेंडर की कथित कमी के कारण भोजनानियों में हो रही दिक्कतों को कम करने के लिए, तमिलनाडु सरकार ने 'इंडक्शन स्टोव' का उपयोग करने वालों के लिए बिजली के बिल में प्रति यूनिट दो रुपये की सब्सिडी देने की घोषणा की है।

शबरिमला में महिलाओं के प्रवेश के मुद्दे पर कांग्रेस ने केरल सरकार पर साधा निशाना

तिरुवनंतपुरम/भाषा। कांग्रेस ने शबरिमला में महिलाओं के प्रवेश के मुद्दे पर वाम लोकतांत्रिक मोर्चा (एलडीएफ) सरकार के 'अपरिवर्तित' रुख की रविवार को तीखी आलोचना की और इस संबंध में देवस्वओम मंत्री वी. एन. वासवन के दावे को 'खुला झूठ' करार दिया। कांग्रेस ने मुख्यमंत्री पिनाराय विजयन की सरकार से अपील की कि वह इस मामले में उच्चतम न्यायालय में दायर लिखित हलफनामे को वापस ले



के मामले में अपना रुख बदल लिया है। उन्होंने इस मामले में अपने पुराने रुख में कोई बदलाव नहीं किया है। उच्चतम न्यायालय में दाखिल हलफनामे पर गौर करने के बाद हमें यह बात समझ आई। विजय नेता रमेश चैथिलथला ने यहां संवाददाताओं से बात करते हुए कहा कि राज्य सरकार ने हलफनामे में केवल यह कहा है कि उच्चतम न्यायालय धार्मिक पुरोहितों और पुनर्जागरण नेताओं से परामर्श करने के बाद यह निर्णय ले सकता है कि युवा महिलाओं को मंदिर में प्रवेश की अनुमति दी जाए या नहीं। सरकार द्वारा दायर लिखित हलफनामे का विरुद्ध विरोध करने पर यह स्पष्ट हुआ कि महिलाओं के प्रवेश के मुद्दे पर सरकार ने अपने पुराने रुख में कोई बदलाव नहीं किया है। उन्होंने कहा, देवस्वओम मंत्री का यह दावा खुला झूठ है कि उन्होंने शबरिमला में महिलाओं के प्रवेश

केरल विधानसभा चुनाव : प्रमुख राजनीतिक मुद्दों पर होगा विभिन्न दलों में संघर्ष

तिरुवनंतपुरम। केरल में नौ अप्रैल को विधानसभा की 140 सीटों के लिए एक ही चरण में मतदान होना है। ऐसे में राजनीतिक दल हाल के वर्षों में प्रदेश की राजनीति को प्रभावित करने वाले कई मुद्दों के साथ मतदाताओं को बीच जाने की तैयारी कर रहे हैं। सत्तारूढ़ मार्क्सवादी कम्युनिस्ट पार्टी (माकपा) के नेतृत्व वाले वाम लोकतांत्रिक मोर्चा (एलडीएफ) के अपने शासन के कामकाज को प्रशंसा से उठाने की संभावना है, जबकि विपक्षी कांग्रेस के नेतृत्व वाले संयुक्त लोकतांत्रिक मोर्चा (यूडीएफ) और भारतीय जनता पार्टी (भाजपा) के नेतृत्व वाला राष्ट्रीय जनतांत्रिक गठबंधन (राजग) एलडीएफ सरकार को कई विवादित मुद्दों पर घेरे सकते हैं। चुनाव प्रचार में एक बार फिर शबरिमला मंदिर में महिलाओं के प्रवेश का संवेदनशील मुद्दा उठने की संभावना है। राज्य सरकार ने पहले उच्चतम न्यायालय के उस फैसले का समर्थन किया था, जिसमें सभी आयु वर्ग की महिलाओं को मंदिर में प्रवेश की अनुमति दी गई थी। हालांकि, बाद में सरकार के रुख में नरमी आने पर विपक्ष ने आरोप लगाया कि चुनाव से पहले धार्मिक भावनाओं को संतुलित करने के लिए ऐसा किया गया है। इसी के साथ प्रमुख राजनीतिक दलों के भीतर अस्तुत्व नेताओं और बाणियों की मौजूदगी भी कई सीटों पर चुनावी गणित को प्रभावित कर सकती है, क्योंकि स्थानीय गुटों के समर्थन वाले निर्दलीय उम्मीदवार पारंपरिक वोट बैंक में संघ लगा सकते हैं। राज्य के वन क्षेत्रों से सटे इलाकों में मानव-वन्यजीव संघर्ष भी एक बड़ा मुद्दा बनकर उभरा है। विशेषकर पहाड़ी क्षेत्रों में जंगली हाथियों, जंगली सूअरों और अन्य जानवरों के हमलों में कई लोगों की मौत हुई है, जबकि किसानों ने फसलों को भारी नुकसान की शिकायत की है। किसान संगठन जवद मुआबजा दिए जाने और मजबूत रोकथाम उपायों की मांग कर रहे हैं, जिससे यह मुद्दा राजनीतिक बहस का हिस्सा बन गया है। कृषि क्षेत्र में व्यापक संकट, बढ़ती लागत और कुछ क्षेत्रों में घटते मुनाफे भी चुनावी बहस में प्रमुखता से उठने की उम्मीद है। सत्तारूढ़ एलडीएफ अपने कार्यकाल के दौरान सड़क विकास, सार्वजनिक परिवहन में सुधार, बंदरगाह और तटीय परियोजनाओं सहित बुनियादी ढांचे के विकास को अपनी बड़ी उपलब्धि के रूप में पेश कर सकता है। इसके साथ ही बुजुर्गों, विधवाओं और दिव्यांगों के लिए पेंशन तथा वित्तीय सहायता जैसी सामाजिक कल्याण योजनाओं को भी प्रमुखता दी जाएगी। हालांकि, विपक्ष ने पेंशन वितरण में देरी का मुद्दा उठाते हुए कहा है कि वित्तीय संकट के कारण राज्य की इन योजनाओं के क्रियान्वयन पर असर पड़ा है। राष्ट्रीय स्तर पर सराहना पाने वाली राज्य की सार्वजनिक स्वास्थ्य व्यवस्था, हाल के वर्षों में कथित चिकित्सकीय लापरवाही की घटनाओं के बाद आलोचना के घेरे में भी आई है। यूडीएफ और राजग इन मामलों को उठाकर स्वास्थ्य क्षेत्र में सरकार की भूमिका पर सवाल उठा सकते हैं। कानून-व्यवस्था भी एक प्रमुख चुनावी मुद्दा है, जिस पर सरकार को विपक्ष के सवालों का सामना करना पड़ सकता है। विपक्ष ने हिंसा की घटनाओं और कुछ मामलों में पुलिस हिरासत के कथित यान्त्रिक के आरोपों को लेकर सरकार की आलोचना की है। चुनाव प्रचार के दौरान वैचारिक और राजनीतिक आरोप-प्रत्यारोप का दौर भी तेज हो सकता है। माकपा और भाजपा, कांग्रेस तथा इंडियन यूनिन मुस्लिम लीग के कुछ वर्गों की जमात-ए-इस्लामी जैसे इस्लामिक संगठनों से कथित नजदीकी होने का मुद्दा उठा सकते हैं। इसके अलावा राज्य से बाहर की राजनीतिक घटनाओं का भी असर चुनावी बहस पर पड़ सकता है। वामपंथी दल यह मुद्दा उठा सकते हैं कि अन्य राज्यों में कांग्रेस के कुछ वरिष्ठ नेता भाजपा में शामिल हुए हैं, जिसका असर संसदीय वोटों पर भाव पड़ सकता है।

संजु सैमसन का सरकार आज आधिकारिक रूप से सम्मान करेगी

तिरुवनंतपुरम/भाषा। केरल सरकार भारत को अंतरराष्ट्रीय क्रिकेट परिषद (आईसीसी) पुरुष टी20 विश्व कप में जीत दिलाने में अहम भूमिका निभाने वाले और 'लेजर ऑफ द टूर्नामेंट' रहे क्रिकेटर संजु सैमसन को सम्मानित करने के लिए सोमवार को तिरुवनंतपुरम में आधिकारिक समारोह आयोजित करेगी। राज्य के खेल मंत्री वी. अब्दुलमाने ने एक बयान में बताया कि यह सम्मान समारोह सेंट्रल स्टेडियम में शाम चार बजे आयोजित किया जाएगा। बयान में बताया गया कि केरल के मुख्यमंत्री पिनाराय विजयन इस समारोह का उद्घाटन करेंगे तथा खेल मंत्री, मुख्य सचिव और अन्य वरिष्ठ अधिकारी इसमें शामिल होंगे। तटीय कक्ष विज्ञान के रहने वाले सैमसन ने शानदार बल्लेबाजी कर टूर्नामेंट में भारत की जीत सुनिश्चित करने में महत्वपूर्ण भूमिका निभाई। बयान में कहा गया कि यह विश्व कप केरल के इस क्रिकेटर के लिए प्रदर्शन में थोड़ी गिरावट के बाद जोरदार वापसी का भी प्रतीक रहा। इसमें कहा गया कि खेल विभाग ने उन्हें सम्मानित करने के लिए व्यापक तैयारियां की हैं।



सीबीआई ने करूर भगदड़ मामले में टीवीके के प्रमुख विजय से सात घंटे से अधिक समय तक पूछताछ की

चेन्नई/नईदिल्ली। केंद्रीय अन्वेषण ब्यूरो (सीबीआई) ने पिछले साल तमिलनाडु के करूर में टीवीके की रैली के दौरान भगदड़ मचने से 41 लोगों की मौत के मामले में रविवार को यहां अपने मुख्यालय में पार्टी के प्रमुख और अभिनेता विजय से सात घंटे से अधिक समय तक पूछताछ की। अधिकारियों ने बताया कि विजय पूछताछ और अन्य संबंधित औपचारिकताएं पूरी होने के बाद शाम करीब छह बजे एजेंसी के मुख्यालय से रवाना हुए। विजय से तीसरी बार पूछताछ की गई है। जनवरी में दो बार उनसे पूछताछ की जा चुकी है। अधिकारियों ने कहा इससे पहले विजय को नौ मार्च को पेश होने के लिए कहा गया था, हालांकि उन्होंने 15 दिन की मोहलत मांगी थी। अभिनेता ने विजय चुनावों से संबंधित राजनीतिक कार्यक्रमों का हवाला देते हुए चेन्नई या तमिलनाडु में किसी कार्यालय में पूछताछ करने का भी अनुरोध किया था। हालांकि,



एजेंसी ने दोनों अनुरोध खारिज करते हुए अभिनेता को रविवार को यहां मुख्यालय में पेश होने के लिए कहा था। अधिकारियों ने बताया कि एजेंसी ने करूर से द्रमुक के विधायक संधिल बालाजी को भी पूछताछ के लिए 17 मार्च को पेश होने के लिए कहा है। सीबीआई ने उच्चतम न्यायालय के निर्देश पर इस मामले की जांच का जिम्मा संभाला था और फिलहाल 27 सितंबर, 2025 को हुई घटना से संबंधित साक्ष्य जुटा रही है। इससे पहले एसआईटी मामले की जांच

कर रही थी। तमिलनाडु के करूर में विजय की रैली के दौरान भगदड़ मचने से 41 लोगों की मौत हो गई थी, जबकि 60 से अधिक लोग घायल हो गए थे। उच्चतम न्यायालय ने पिछले साल अक्टूबर में सीबीआई निर्देशक को जांच का जिम्मा संभालने के लिए एक वरिष्ठ अधिकारी नियुक्त करने को कहा था और एजेंसी की जांच की निगरानी के लिए उच्चतम न्यायालय के पूर्व न्यायाधीश अजय रस्तोगी की अध्यक्षता में एक समिति का गठन किया था।

सवारी डिब्बा कारखाना			
खुली निविदा संख्या	आइटम का संक्षिप्त विवरण	निविदा मूल्य	निविदा की तिथि अंतिम तिथि और समय
2026476 212143	"3 वर्ष की अवधि के लिए ('एल' श्रेणियों में) सेसर्स एचवाईटी मेक द्वारा शॉप-15 में उपलब्ध कराया गया एक मात्रा के एंड टैपरिंग/रॉलिंग मशीन, इनव. संख्या 7503, हेतु कामप्रीक्षेपित वार्षिक अनुसंधान अनुबंध (सीएएमसी)" का कार्य अनुबंध।	₹ 6,26,28,500/-	दिनांक 28.03.2026 को 12.00 बजे तक

सवारी डिब्बा कारखाना			
खुली निविदा संख्या	आइटम का संक्षिप्त विवरण	निविदा मूल्य	निविदा की तिथि अंतिम तिथि और समय
2026476 212148	"3 वर्ष की अवधि के लिए ('एल' श्रेणियों में) सेसर्स एचवाईटी मेक द्वारा शॉप-15 में उपलब्ध कराया गया एक मात्रा के रॉलिंग मशीन, इनव. संख्या 7515, हेतु कामप्रीक्षेपित वार्षिक अनुसंधान अनुबंध (सीएएमसी)" का कार्य अनुबंध।	₹ 5,13,53,600/-	दिनांक 28.03.2026 को 12.00 बजे तक

सवारी डिब्बा कारखाना			
खुली निविदा संख्या	आइटम का संक्षिप्त विवरण	निविदा मूल्य	निविदा की तिथि अंतिम तिथि और समय
2026476 212149	"3 वर्ष की अवधि के लिए ('एल' श्रेणियों में) सेसर्स एचवाईटी मेक द्वारा शॉप-15 में उपलब्ध कराया गया एक मात्रा के रॉलिंग मशीन, इनव. संख्या 7504, हेतु कामप्रीक्षेपित वार्षिक अनुसंधान अनुबंध (सीएएमसी)" का कार्य अनुबंध।	₹ 89,42,040/-	दिनांक 31.03.2026 को 15.00 बजे तक

सवारी डिब्बा कारखाना				
क्र. सं.	खुली निविदा सं.	कार्य का संक्षिप्त विवरण	लक्ष्य मूल्य (₹ में)	निविदा की तिथि अंतिम तिथि और समय
1	2026377212157	(A) फर्निचिंग फेब्रिकेरी में LHB, RT शॉप और शॉप 36 के पास स्थित लीक टैस्ट प्लांट का नवीनीकरण (B) ऑपन टाइप रैक वल्वेड ऑटोमेटेड स्टोरेज एंड रिट्रीवल सिस्टम (AS/RS) के लिए RCC फ्लोरिंग उपलब्ध कराया। (C) शेल फेब्रिकेरी में शॉप C पिट टू वरर के पूर्वी तरफ 26 मीटर x 33 मीटर आकार का प्रस्तावित शॉप।	3.87 करोड़	02.04.2026 @ 11.30 बजे
2	2026377212158	फर्निचिंग डिब्बाजनों में शॉप 30, 30P, 54, डिस्चैज शॉप और डीपीआरएस शॉप में प्रस्तावित लाइफलाइन व्यवस्था।	5.39 करोड़	02.04.2026 @ 15.30 बजे
3	2026377212155	(A) दक्षिण कॉलोनी के ब्लॉक संख्या 1-42 में स्थित G+7 क्वार्टरों में टाइपिंग क्वार्टरों की इकाई का नवीनीकरण करना। (B) दक्षिण कॉलोनी के ब्लॉक संख्या 9-42 में स्थित G+7 क्वार्टरों में टाइपिंग क्वार्टरों की इकाई का नवीनीकरण करना।	5.74 करोड़	02.04.2026 @ 10.30 बजे
4	2026377212156	(A) फर्निचिंग फेब्रिकेरी के अंदर शॉप 30 और 36 में खराब हो चुकी 90R रेल, निरीक्षण गड्डी और मिड्री रहित टूट का नवीनीकरण। (B) ICF VLK यार्ड में 24 कार के की स्टेबलिंग क्षमता के लिए रोड-1A रोड-1 और रोड-3 के प्रस्तावित विस्तार।	8.33 करोड़	02.04.2026 @ 11.30 बजे
5	2026377212161	अन्ना नगर और विल्लिवक्कम स्थित शेल, फर्निशिंग और आईसीएफ यार्ड में अनावश्यक जोड़ों की विलेन करके टूट में सुधार किया गया।	1.98 करोड़	04.04.2026 @ 10.30 बजे
6	2026377212162	(A) शॉप 30, शॉप 36, शॉप 54 और एलएचबी में 2000 एलपीएच क्षमता वाले आरओ प्लांट, एलएचबी के अंदर 1000 एलपीएच क्षमता वाले आरओ प्लांट, 200 केल्वीन क्षमता वाले सीवेज ट्रीटमेंट प्लांट, जीएलआर, ओएचटी और 30 मीटर/घंटा प्रेशर फिल्टर की सफाई। (B) डी एंड डी फिल्टरिंग में 500 एलपीएच क्षमता वाले आरओ प्लांट, सीआरएफ और फर्निशिंग वर्कशॉपों में 5 केल्वीन/घंटा/सीटीपी का संभालन और रखरखाव। (C) साइथ कॉलोनी में 60 केल्वीन क्षमता वाले सीवेज ट्रीटमेंट प्लांट का संभालन और रखरखाव। (D) आईसीएफ ऑफिसर्स गेट्स हाउस में 250 एलपीएच क्षमता वाले आरओ प्लांट, ब्लॉक नंबर 609 में 500 एलएचबी और पेराम्बर में 25 मीटर/घंटा प्रेशर फिल्टर व्यवस्था का संभालन और रखरखाव।	2.21 करोड़	04.04.2026 @ 10.30 बजे

जयपुर सोलजराथॉन में 4,500 से अधिक सेवारत सैनिकों, पूर्व सैनिकों और खिलाड़ियों ने हिस्सा लिया

दक्षिण भारत राष्ट्रमत
dakshinbharat.com

जयपुर। जयपुर मिलिट्री स्टेशन में रविवार को आयोजित 'जयपुर सोलजराथॉन 2026' के पहले संस्करण में 4,500 से अधिक धावकों ने भाग लिया। इनमें सेवारत सैनिक, पूर्व सैनिक, पेशेवर खिलाड़ी, विद्यार्थी और आम नागरिक शामिल थे। सोलजराथॉन के संरक्षक और मिजोरम के राज्यपाल वी. के. सिंह ने दक्षिण-पश्चिमी सेना के कमांडर लेफ्टिनेंट जनरल मंजिंदर सिंह की उपस्थिति में मैराथन को हरी झंडी दिखाकर रवाना किया। कार्यक्रम का आयोजन गांधीव स्टेडियम में हुआ। इसका उद्देश्य फिटनेस, अनुशासन और सशस्त्र बलों के प्रति सम्मान को बढ़ावा देना था। इसका विषय सैनिकों के साथ दौड़, सैनिकों के लिए दौड़ो था।

इस दौड़ के माध्यम से पैराप्लेजिया (कमर से नीचे के हिस्से का लकवा) से पीड़ित एवं

रीढ़ की हड्डी की चोट झेल चुके सैनिकों के प्रति एकजुटता व्यक्त की गई और 'पैराप्लेजिक पुनर्वास केंद्र' का समर्थन किया गया। इस कार्यक्रम में कई दौड़ श्रेणियां शामिल थीं, जिनमें 21 किलोमीटर 'हाफ मैराथन', 10 किलोमीटर 'टाइम्ड रन', पांच किलोमीटर 'ट्रिब्यूट रन', तीन किलोमीटर 'फन रन' शामिल थे। इसमें विभिन्न आयु वर्ग के प्रतिभागियों को भाग लेने का अवसर मिला। रक्षा प्रवक्ता ने बताया कि इस दौरान जुम्पा सेशन, पंजाबी ढोल और भांगड़ा प्रस्तुतियां, गटका मार्शल आर्ट प्रदर्शन, आर्मी बैंड की धुनें, फेस पेंटिंग जैसी गतिविधियां भी आयोजित की गईं।

उन्होंने बताया कि विजेताओं को नकद पुरस्कार भी दिए गए, जिनमें 21 किलोमीटर दौड़ के विजेताओं के लिए 10,000 रुपये नकद और 10 किलोमीटर दौड़ के विजेताओं के लिए 5,000 रुपये का नकद पुरस्कार शामिल था, साथ ही विभिन्न आयु वर्गों में 'रन-अप' रहे प्रतिभागियों को भी पुरस्कार दिए गए।



मोदी के खिलाफ कमी जातिवादी टिप्पणी नहीं की: मणिशंकर अय्यर

मैंने उन्हें कमी 'नीची जाति' का व्यक्ति नहीं कहा। मैंने उनके चरित्र के संदर्भ में उन्हें 'नीच किस्म के व्यक्ति' कहा था। यह पूरी तरह अलग बात है। अय्यर ने कहा कि उनकी बातों को गलत तरीके से पेश किया गया और ऐसा दिखाया गया कि मानो वह मोदी की जाति पर टिप्पणी कर रहे हों।

दक्षिण भारत राष्ट्रमत
dakshinbharat.com

जयपुर। पूर्व केंद्रीय मंत्री मणिशंकर अय्यर ने प्रधानमंत्री नरेंद्र मोदी के खिलाफ जातिवादी टिप्पणी करने के आरोपों को खारिज करते हुए कहा है कि उनकी टिप्पणियां मोदी के चरित्र को लेकर थीं, न कि उनकी जाति को लेकर। नौकरशाह से नेता बने अय्यर ने कहा कि उन्हें अंग्रेजी बोलने के कारण मकॉले की औलाद कहा जाता है। उन्होंने सवाल किया कि क्या प्रधानमंत्री मोदी तमिल जानते हैं।

अय्यर ने अपने कथित पुराने बयानों संबंधी विवाद पर कहा कि उन्होंने प्रधानमंत्री मोदी को कभी नीची जाति का नहीं कहा। उन्होंने शनिवार शाम जयपुर में एक कार्यक्रम में कहा, मैंने उन्हें कभी 'नीची जाति' का व्यक्ति नहीं कहा। मैंने उनके चरित्र के संदर्भ में उन्हें 'नीच किस्म के व्यक्ति' कहा था। यह पूरी तरह अलग बात है। अय्यर ने कहा कि उनकी बातों को गलत तरीके से पेश किया गया और ऐसा दिखाया गया कि मानो वह मोदी की जाति पर टिप्पणी कर रहे हों।

उन्होंने आरोप लगाया कि प्रधानमंत्री ने इसे जातिगत अपमान के रूप में प्रचारित किया क्योंकि अय्यर ब्राह्मण हैं। पूर्व मंत्री ने अपनी

इस कथित टिप्पणी पर विवाद का भी जिक्र किया कि चाय बेचने वाला प्रधानमंत्री नहीं बन सकता। अय्यर ने इसे भी गलत ठहराते हुए कहा कि उन्होंने कभी ऐसा बयान नहीं दिया। उन्होंने कहा, मैंने कभी नहीं कहा कि क्योंकि वह चाय बेचते थे, इसलिए प्रधानमंत्री नहीं बन सकते। अय्यर ने कहा कि उन्होंने इतिहास के बारे में ज्ञान की कमी को लेकर मोदी की आलोचना की थी। अय्यर के अनुसार, उन्होंने सवाल उठाया था कि उनकी नजर में जो व्यक्ति ऐतिहासिक तथ्यों को नहीं जानता, वह उस भूमिका में (प्रधानमंत्री) कैसे हो सकता है, जिसमें जवाहरलाल नेहरू रहे थे। उन्होंने कहा कि उन्होंने ऐसे ऐतिहासिक बिंदुओं का जिक्र किया था, जैसे सिकंदर कभी पाटलिपुत्र तक नहीं पहुंचा और नालंदा भारत में है, जबकि तक्षशिला अब पाकिस्तान में है। अय्यर ने कहा कि ये टिप्पणियां करने के बाद उन्होंने मजाक में कहा था कि यदि मोदी चुनाव हारने के बाद चाय बांटना चाहें तो उसकी व्यवस्था की जा सकती है।

उन्होंने कहा, उन्हें चायवाला किसने कहा? खुद मोदी ने ही कहा था कि वह चायवाले थे। उन्होंने मोदी के इस दावे पर भी संदेह जताया कि उन्होंने अपने गृह नगर वडनगर में रेलवे प्लेटफॉर्म पर चाय बेची थी। अय्यर ने दावा किया कि 1973 तक उस शहर में रेलवे प्लेटफॉर्म था ही नहीं।



सरकार 'विकसित राजस्थान' के निर्माण की दिशा में काम कर रही : मुख्यमंत्री

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने रविवार को कहा कि राज्य सरकार 'विकसित राजस्थान' के निर्माण के संकल्प के साथ काम कर रही है और प्रधानमंत्री नरेंद्र मोदी के नेतृत्व में देश 'विकसित भारत' की ओर बढ़ रहा है। शर्मा ने अमर जवान ज्योति पर राजस्थान दिवस समारोह के तहत आयोजित 'विकसित राजस्थान रन' में प्रतिभागियों को संबोधित करते हुए कहा कि लोगों का उत्साह राज्य को विकसित बनाने के सरकार के संकल्प को और मजबूत करेगा। मुख्यमंत्री ने कहा, स्वास्थ्य ही धन है। दिन की शुरुआत दौड़ से करने पर पूरे दिन ऊर्जा बनी रहती है। फिट और स्वस्थ रहना बेहद जरूरी है।

राजस्थान जनजातीय गौरव दिवस 16 मार्च को बेणेश्वर धाम में आयोजित किया जाएगा। इसमें विकास कार्यों की

उन्होंने बताया कि इसी तरह की दौड़ राज्य के अन्य जिलों में भी आयोजित की जा रही है।

शर्मा ने कहा कि राजस्थान दिवस पारंपरिक रूप से 30 मार्च को मनाया जाता था, क्योंकि 1949 में कई रियासतों के विलय से ग्रेटर राजस्थान का गठन हुआ था। उन्होंने कहा कि उस दिन चैत्र शुक्ल प्रतिपदा थी इसलिए राज्य सरकार ने पिछले वर्ष से राजस्थान दिवस को चैत्र शुक्ल प्रतिपदा पर मनाया शुरू किया। इस वर्ष यह तिथि 19 मार्च को है और मुख्य समारोह जालोर में होगा। राजस्थान दिवस के कार्यक्रमों की श्रृंखला 14 मार्च से शुरू हुई है और 19 मार्च तक पूरे राज्य कार्यक्रम आयोजित किए जाएंगे।

राजस्थान जनजातीय गौरव दिवस 16 मार्च को बेणेश्वर धाम में आयोजित किया जाएगा। इसमें विकास कार्यों की

नींव, जनजातीय कला एवं हस्तशिल्प प्रदर्शनी और संवाद सत्र होगा। इसके बाद 17 मार्च को जयपुर में राज्य स्तरीय युवा सम्मेलन-राजस्थान युवा शक्ति दिवस आयोजित किया जाएगा जबकि 18 मार्च को किसान एवं पशुपालक समृद्धि दिवस कार्यक्रम आयोजित किया जाएगा। इस अवसर पर राज्य संचालित मंदिरों में संस्था आरती होगी और महाआरती में मुख्यमंत्री शामिल होंगे। जालोर में 19 मार्च को राजस्थान दिवस समारोह का मुख्य आयोजन होगा और शाम को जयपुर में राज्य स्तरीय सांस्कृतिक कार्यक्रम होगा। शर्मा ने कहा कि प्रधानमंत्री नरेंद्र मोदी के 'विकसित भारत-2047' विजन के अनुरूप प्रदेश सरकार 'विकसित राजस्थान-2047' के विजन पर कार्य कर रही है। सरकार का लक्ष्य है कि जनकल्याणकारी योजनाओं का लाभ अंतिम पायदान के व्यक्ति तक

पहुंचे। उन्होंने आह्वान किया कि सभी पात्र लोग योजनाओं का लाभ लें और दूसरों को भी इसके लिए प्रेरित करें।

मुख्यमंत्री ने कहा कि हमारी सरकार ने दो वर्ष के कार्यकाल में ऐतिहासिक उपलब्धियां हासिल की हैं। प्रदेश में विजली, पानी, उद्योग सहित विभिन्न क्षेत्रों में अनेक अभूतपूर्व निर्णय लिए हैं। साथ ही, राज्य सरकार किसान, महिला, युवा, मजदूर सहित सभी वर्गों के सशक्तीकरण के लिए भी निरंतर कार्य कर रही है।

शर्मा ने कहा कि राज्य सरकार द्वारा युवाओं के सशक्तीकरण के लिए दोस कदम उठाए गए हैं। युवाओं के लिए हमारी सरकार युवा नीति लाई है। युवाओं को ब्याज मुक्त ऋण दिया जा रहा है, जिससे उद्यमिता को बढ़ावा मिले और युवा रोजगार प्रदाता भी बनें। उन्होंने युवाओं का उत्साहवर्धन करते हुए कहा कि आप अपने सपनों की उड़ान के लिए तैयार

रहिए, राज्य सरकार आपके सपनों को साकार करने में हरसंभव मदद करेगी। मुख्यमंत्री ने कहा कि प्रदेश सरकार युवाओं को सरकारी क्षेत्र में 4 लाख एवं निजी क्षेत्र में 6 लाख रोजगार देने के लक्ष्य के साथ कार्य कर रही है। अब तक 1 लाख 25 हजार नियुक्तियां दी जा चुकी हैं। वहीं 1 लाख 33 हजार भर्ती प्रक्रियाधीन हैं तथा 1 लाख से ज्यादा पदों का भर्ती कैलेण्डर जारी किया जा चुका है। उन्होंने कहा कि पेपरलीक जैसे प्रकरणों से युवाओं के भविष्य पर कुठाराघात करने वाले आज सलाखों के पीछे हैं। इस दौरान मुख्यमंत्री ने प्रतिभागियों के साथ दौड़ में हिस्सा लेकर उनका उत्साहवर्धन भी किया। इस दौरान विधायक गोपाल शर्मा एवं मुख्य सचिव वी. श्रीनिवास सहित अन्य जनप्रतिनिधि, अधिकारी और बड़ी संख्या में प्रतिभागी व आमजन मौजूद रहे।



सांस्कृतिक आयोजनों में सहभागिता कर प्रदेश की कला-साहित्य एवं संस्कृति को दै बड़ावा : श्रीनिवास

दक्षिण भारत राष्ट्रमत
dakshinbharat.com

जयपुर। राजस्थान दिवस के उपलक्ष्य पर मुख्य सचिव वी. श्रीनिवास ने रविवार को सुबह जवाहर कला केन्द्र की आर्ट गैलरी में राजस्थान ललित कला अकादमी के द्वारा लगाई गई चित्र प्रदर्शनी का शुभारंभ किया। इस अवसर पर अतिरिक्त मुख्य सचिव पर्यटन, कला-साहित्य एवं संस्कृति तथा पुरातत्व एवं जवाहर कला केन्द्र के महानिदेशक प्रवीण गुप्ता, उप सचिव कला-साहित्य एवं संस्कृति तथा पुरातत्व विभाग एवं जवाहर कला केन्द्र की अतिरिक्त महानिदेशक डॉ. अनुराधा गोविंदा भी उपस्थित रहे।

मुख्य सचिव ने कहा कि राजस्थान सरकार एवं भारत सरकार दोनों ही देश एवं राज्य की कला एवं संस्कृति तथा ऐतिहासिक धरोहरों को बढ़ावा देने के लिए प्रतिबद्धता से कार्य कर रही है। उन्होंने कहा कि राजस्थान सरकार प्रदेश के कलाकारों को मंच प्रदान करने के लिए नियमित रूप से कार्य कर रही है। उन्होंने कहा कि सरकार इस बात के लिए प्रयासरत है कि राज्य के कलाकारों को स्थानीय

वी.श्रीनिवास ने इस अवसर पर लोक कलाकारों के प्रदर्शन को सराहा और उनका उत्साहवर्धन किया। उन्होंने पत्रकारों से बात करते हुए कहा कि राजस्थान दिवस के अवसर पर पर्यटन, कला-साहित्य एवं संस्कृति तथा पुरातत्व विभाग की ओर से सप्ताह भर के आयोजित होने वाले कार्यक्रमों का पोस्टर विमोचन किया। इससे पूर्व मुख्य सचिव के जवाहर कला केन्द्र में आगमन पर अतिरिक्त मुख्य सचिव पर्यटन, कला-साहित्य एवं संस्कृति तथा पुरातत्व प्रवीण गुप्ता ने बड़े भेंट कर मुख्य सचिव का स्वागत किया। अतिरिक्त मुख्य सचिव पर्यटन, कला-साहित्य एवं संस्कृति तथा पुरातत्व प्रवीण गुप्ता ने बताया कि राजस्थान सरकार द्वारा इस बार राजस्थान दिवस, पिछले वर्ष की घोषणा अनुसार चैत्र शुक्ल की प्रतिपदा को (19 मार्च) मनाया जा रहा है। इस हेतु प्रदेश भर में राजस्थान दिवस समारोह अंतर्गत (14 मार्च से 19 मार्च तक) पर्यटन, कला-साहित्य एवं संस्कृति तथा पुरातत्व विभाग की ओर से विभिन्न कार्यक्रमों का आयोजन किया जा रहा है।

मुख्य सचिव ने कहा कि राजस्थान सरकार एवं भारत सरकार दोनों ही देश एवं राज्य की कला एवं संस्कृति तथा ऐतिहासिक धरोहरों को बढ़ावा देने के लिए प्रतिबद्धता से कार्य कर रही है। उन्होंने कहा कि राजस्थान सरकार प्रदेश के कलाकारों को मंच प्रदान करने के लिए नियमित रूप से कार्य कर रही है। उन्होंने कहा कि सरकार इस बात के लिए प्रयासरत है कि राज्य के कलाकारों को स्थानीय

और राज्य स्तर के साथ-साथ राष्ट्रीय व अंतर्राष्ट्रीय स्तर पर भी अपनी कला का प्रदर्शन करने के अवसर मिले। मुख्य सचिव ने इस अवसर पर जवाहर कला केन्द्र की ओर से राजस्थान दिवस के अवसर पर विभिन्न अकादमियों के सहयोग से आयोजित होने वाले कार्यक्रमों का पोस्टर विमोचन किया। इससे पूर्व मुख्य सचिव के जवाहर कला केन्द्र में आगमन पर अतिरिक्त मुख्य सचिव पर्यटन, कला-साहित्य एवं संस्कृति तथा पुरातत्व प्रवीण गुप्ता ने बड़े भेंट कर मुख्य सचिव का स्वागत किया। अतिरिक्त मुख्य सचिव पर्यटन, कला-साहित्य एवं संस्कृति तथा पुरातत्व प्रवीण गुप्ता ने बताया कि राजस्थान सरकार द्वारा इस बार राजस्थान दिवस, पिछले वर्ष की घोषणा अनुसार चैत्र शुक्ल की प्रतिपदा को (19 मार्च) मनाया जा रहा है। इस हेतु प्रदेश भर में राजस्थान दिवस समारोह अंतर्गत (14 मार्च से 19 मार्च तक) पर्यटन, कला-साहित्य एवं संस्कृति तथा पुरातत्व विभाग की ओर से विभिन्न कार्यक्रमों का आयोजन किया जा रहा है।



उपभोक्ता संरक्षण के क्षेत्र में प्रदेश को आदर्श राज्य के रूप में स्थापित करने हेतु विभाग कृत संकल्पित : गोदारा

दक्षिण भारत राष्ट्रमत
dakshinbharat.com

जयपुर। रविवार को विश्व उपभोक्ता दिवस के अवसर पर उपभोक्ता मामले विभाग द्वारा राज्य स्तरीय उपभोक्ता सम्मेलन का आयोजन जयपुर के कार्टेटीव्शन क्लब में किया गया। सम्मेलन का शुभारंभ अतिथियों द्वारा दीप प्रज्वलित कर किया गया। सुरक्षित उत्पाद-आश्रित उपभोक्ता थीम आधारित सम्मेलन में उपभोक्ता मामले मंत्री सुमित गोदारा ने अपने संबोधन में कहा कि नकली ब्रांडों की बाजार में बिक्री विताजनक है तथा एक बड़ी चुनौती है।

इस संबंध में जागरूकता फैलाने की महती आवश्यकता है। उन्होंने कहा कि भारत आज दुनिया की चौथी बड़ी अर्थव्यवस्था है। तेजी से बढ़ती अर्थव्यवस्था में उपभोक्ताओं का संरक्षण अत्यंत आवश्यक है।

उन्होंने कहा कि विभाग द्वारा विभिन्न नवाचारों के माध्यम से उपभोक्ता अदालतों को मजबूत करने के प्रयास किए गए हैं। इस क्रम

में उपभोक्ता आयोगों में भर्ती लिखित परीक्षा और साक्षात्कार के माध्यम से करवाई गई ताकि व्यवस्था अधिक पारदर्शी बन सके। वीडियो कॉन्फ्रेंसिंग के माध्यम से सुनवाई का प्रावधान किया गया। इसके अतिरिक्त आयोग उपभोक्ता आयोगों के अध्यक्ष एवं सदस्यों को वार्षिक रूप से 15 अवकाशों की भी स्वीकृति दी गई है।

उन्होंने कहा कि उपभोक्ता संरक्षण के क्षेत्र में प्रदेश को आदर्श राज्य के रूप में स्थापित करने हेतु विभाग कृत संकल्पित है। उन्होंने कहा कि आयोग में शिकायत लेकर पहुंचे आमजन के साथ अच्छा व्यवहार होना चाहिए। उपभोक्ता हेल्पलाइन को मजबूत करने की दिशा में सार्थक कदम उठाए जाएंगे। साथ ही ग्रामीण अंचलों में उपभोक्ता अधिकारों के बारे में अधिक से अधिक जागरूकता फैलाई जाएगी।

इस दौरान गिव अप अभियान पर चर्चा करते हुए गोदारा ने कहा कि खाद्य सुरक्षा योजना में अपात्र लोगों के नाम जुड़ने से अनेकों पात्र गरीब वंचित हो गए और संपन्न लाभ लेने लगे जिससे मूल उद्देश्य से योजना का भटकाव हुआ।

उन्होंने कहा कि इस विसंगति को दूर करने के लिए माननीय प्रधानमंत्री नरेंद्र मोदी जी द्वारा 2016 में शुरू किए गए गिव इट अप अभियान को प्रेरणा लेकर राज्य में संपन्न लोगों को स्वेच्छा से अपनी खाद्य सस्बिडी त्यागने हेतु प्रोत्साहित करने के लिए गिव अप अभियान की शुरुआत 1 नवंबर 2024 को की गई। करीब सोलह महीने घटे इस अभियान के तहत करीब 55 लाख लोगों ने स्वप्रेरणा से खाद्य सस्बिडी छोड़ी। 27 लाख लाभार्थियों के नाम ई केवाईसी नहीं करवाने के कारण खाद्य सुरक्षा सूची से स्वतः हट गए। इस प्रकार 82 लाख पात्र वंचितों के लिए खाद्य सुरक्षा सूची में जगह बनी।

गत वर्ष 26 जनवरी को माननीय मुख्यमंत्री भजनलाल शर्मा जी के कर कर्मलों से खाद्य सुरक्षा पोर्टल पुनः प्रारंभ होने के बाद करीब 77 लाख वंचित पात्रों को विभाग ने खाद्य सुरक्षा से जोड़ा है। इस अवसर पर उपभोक्ता मामले मंत्री सुमित गोदारा ने अध्यक्ष के रूप में उपस्थित प्रतिभागियों से गुणवत्ता युक्त वस्तुएं काम में लेने की शपथ दिलाई।

उन्होंने कहा, एक दिन मेरे मन में आया कि क्या ऐसी फुटबॉल की कल्पना की जा सकती है जो हाथी का वजन भी उठा सके। इसी सोच से प्रेरित होकर मैंने फुटबॉल के ऊपर हाथी की आकृति वाली एक विशेष टॉफी बनवाई। जयपुर का यह फुटबॉल भवन सिर्फ एक मकान नहीं, बल्कि उस जुनून की मिसाल है जो किसी इंसान के जीवन को पहचान देता है।

जयपुर का अनोखा घर 'फुटबॉल भवन' जहां हर कोना फुटबॉल से सजा है

दक्षिण भारत राष्ट्रमत
dakshinbharat.com

जयपुर। आमतौर पर घरों के नाम किसी आस्था, रिश्ते, शुभ संकेत या प्रकृति से प्रेरित होते हैं, लेकिन राजस्थान की राजधानी जयपुर में एक ऐसा घर है जिसका नाम सुनकर लोग डिटक जाते हैं और मुस्कुरा उठते हैं। इस घर का नाम है - फुटबॉल भवन। यह नाम किसी सजावटी कल्पना का नतीजा नहीं, बल्कि एक ऐसे व्यक्ति के जीवनभर के जुनून की कहानी है जिसके लिए फुटबॉल सिर्फ खेल नहीं बल्कि जीवन का अभिन्न हिस्सा बन चुका है। जयपुर के नेहरू नगर निवासी और राजस्थान फुटबॉल संघ के पूर्व सचिव 80 वर्षीय लालचंद अग्रवाल ने अपने घर का नाम फुटबॉल भवन रखा है। फुटबॉल के प्रति उनका लगाव इतना गहरा है कि जब उन्होंने अपना घर बनाया तो उसे उसी पहचान से जोड़ दिया जिसने उनके जीवन को

दिशा दी। अग्रवाल का कहना है कि उनके घर के बाहर लगा यह नाम लोगों को अक्सर रुकने पर मजबूर कर देता है। राहगीर जिज्ञासावश पूछ बैठते हैं, आखिर घर का नाम फुटबॉल भवन क्यों? और फिर शुरू होती है उनके जुनून की दिलचस्प कहानी। अग्रवाल ने कहा कि राहगीर अक्सर रुककर इस अनोखे नाम के पीछे की कहानी पूछते हैं।

उनका दावा है कि आज पूरे देश में फुटबॉल भवन नाम का घर सिर्फ जयपुर में ही है। वह बताते हैं कि पहले ऐसे दो घर थे - एक कोलकाता के मशहूर खिलाड़ी एस. मेवाला का और दूसरा उनका। अग्रवाल ने बताया कि कुछ समय पहले जब वह कोलकाता गए तो वहां के फुटबॉल भवन को देखने की इच्छा हुई। लेकिन वहां पहुंचकर पता चला कि वह घर बिक चुका है और उसे तोड़कर उसकी जगह नया मकान बन चुका है।

अग्रवाल ने 'पीटीआई-भाषा' को बताया कि जब वह किशनपोल बाजार में किराए के



मकान में रहते थे और फुटबॉल खेलते थे, तभी उन्होंने संकल्प लिया था कि अगर कभी अपना घर बनाएंगे तो उसका नाम फुटबॉल भवन ही रखेंगे। उन्होंने कहा कि वर्ष 1970 में जब उन्होंने अपना घर बनाया तो अपने उसी संकल्प

को साकार कर दिया। यह घर केवल नाम से ही फुटबॉल से जुड़ा नहीं है। इसके भीतर एक छोटा सा अनोखा फुटबॉल संग्रहालय भी है। यहां फुटबॉल आकार के जूते, टॉफियां, मार्क, टेडी बियर, घड़ियां, कप, पेंसिल, पंखे, बालकनी

सजावट की सामग्री, पेपरपेट, की-चेन, फोटो फ्रेम, कैप और जर्सी जैसी कई वस्तुएं सजी हुई हैं। फुटबॉल भवन में स्वीडन, इंग्लैंड, ब्राजील, जापान, चीन, जर्मनी, फ्रांस, इंडोनेशिया, कतर और थाईलैंड सहित करीब 70 देशों से लाई गई फुटबॉल से जुड़ी वस्तुएं मौजूद हैं। अग्रवाल राजस्थान फुटबॉल टीम के कप्तान भी रह चुके हैं और राजस्थान फुटबॉल एडवॉक केमेटे के संयोजक की जिम्मेदारी भी निभा चुके हैं। उनका कहना है कि फुटबॉल उनके जीवन से कभी अलग नहीं हो सकता। उन्होंने कहा, फुटबॉल मेरे जीवन में इस तरह बस गया है कि हर चीज में उसकी झलक दिखाई देती है। इसमें मेरी आत्मा बसती है। अग्रवाल ने कहा कि जब भी वह किसी दूसरे देश जाते हैं तो वहां से फुटबॉल से जुड़ी कोई न कोई चीज जरूर तलाशते हैं। उन्होंने कहा कि इस अनोखे संग्रह को बढ़ाने में उनके परिवार के सदस्य भी उनका पूरा साथ देते हैं। उन्होंने कहा कि उनका बेटा पवन, जो मर्चेंट नेवी में था, जब भी किसी देश

में जाता तो वहां से फुटबॉल से जुड़ी वस्तुएं लेकर आता था। अग्रवाल ने कहा कि उनके घर में फुटबॉल का जुनून सिर्फ उन्हीं तक सीमित नहीं है। उन्होंने कहा कि परिवार के सभी सदस्यों को यह खेल बेहद पसंद है। जब भी कोई बड़ा मैच होता है, पूरा परिवार एक साथ बैठकर उसे देखता है। उत्तर प्रदेश में राष्ट्रीय स्तर की फुटबॉल खिलाड़ी रह चुकीं उनकी बहूएं अर्चना और सरिता मजाक में कहती हैं कि इस घर में किसी को क्रिकेट का शौक नहीं है। अग्रवाल के पास एक खास टॉफी भी है, जिसका वजन 15 किलोग्राम है।

उन्होंने कहा, एक दिन मेरे मन में आया कि क्या ऐसी फुटबॉल की कल्पना की जा सकती है जो हाथी का वजन भी उठा सके। इसी सोच से प्रेरित होकर मैंने फुटबॉल के ऊपर हाथी की आकृति वाली एक विशेष टॉफी बनवाई। जयपुर का यह फुटबॉल भवन सिर्फ एक मकान नहीं, बल्कि उस जुनून की मिसाल है जो किसी इंसान के जीवन को पहचान देता है।

पुलिस भर्ती परीक्षा प्रश्न पत्र को लेकर उठा विवाद, आदित्यनाथ ने दी सख्त हिदायत

दक्षिण भारत राष्ट्रमत
dakshinbharat.com

लखनऊ/बाधा। उत्तर प्रदेश पुलिस उपनिरीक्षक (दारोगा) भर्ती परीक्षा के प्रश्नपत्र में पूछे गए एक सवाल को लेकर उठे विवाद के बाद मुख्यमंत्री योगी आदित्यनाथ ने सभी भर्ती परीक्षकों को निर्देश देते हुए कहा है कि किसी भी व्यक्ति, जाति, पंथ, संप्रदाय की मर्यादा एवं आस्था के विषय में अमर्यादित टिप्पणी न की जाए।

राज्य सरकार द्वारा यहां जारी एक बयान के मुताबिक मुख्यमंत्री ने सभी भर्ती परीक्षकों को निर्देश देते हुए कहा है कि किसी भी व्यक्ति, जाति, पंथ या संप्रदाय की मर्यादा एवं आस्था के विषय में अमर्यादित टिप्पणी न की जाए।

रूप निर्देश दिए हैं कि भर्ती परीक्षाओं के प्रश्न पत्रों में किसी भी व्यक्ति, जाति, पंथ, संप्रदाय की मर्यादा एवं आस्था के विषय में अमर्यादित टिप्पणी न की जाए। बयान के अनुसार मुख्यमंत्री ने कहा है कि इस निर्देश का संज्ञान लेते हुए सभी भर्ती परीक्षाओं में प्रश्न पत्र बनाने वालों को निर्देशित किया जाए और बार-बार गड़बड़ी करने वालों को तत्काल प्रतिबंधित किया जाए। बयान के मुताबिक आदित्यनाथ ने यह भी निर्देश दिया है कि इस हिदायत को प्रश्न पत्र बनाने वालों के साथ होने वाले समझौता ज्ञापन (एमओयू) का भी हिस्सा बनाया जाए। उत्तर प्रदेश



पुलिस उपनिरीक्षक (दारोगा) भर्ती परीक्षा के प्रश्नपत्र में पूछे गए एक सवाल को लेकर खासा विवाद खड़ा हो गया है। शनिवार को आयोजित परीक्षा में एक प्रश्न पूछा गया था- अवसर के अनुसार बदल जाने वालों के लिए एक शब्द में उत्तर दें। इसके

लिए चार विकल्प दिए गए थे- पंडित, अवसरवादी, निष्कपट और सदाचारी। प्रश्न के विकल्पों में 'पंडित' शब्द शामिल किए जाने पर आपत्ति जताई गई है, जिसके बाद राज्य सरकार ने मामले का संज्ञान लेते हुए इस संबंध में जांच के निर्देश

दिए हैं। राज्य के उपमुख्यमंत्री ब्रजेश पाठक ने इस मामले पर कड़ी प्रतिक्रिया देते हुए कहा कि प्रश्न में दिए गए विकल्पों पर सरकार को गंभीर आपत्ति है और इसे संज्ञान में लिया गया है। इस बीच, उत्तर प्रदेश पुलिस भर्ती एवं प्रोन्नति बोर्ड ने शनिवार देर शाम कहा कि संदर्भित प्रश्न के संबंध में जांच के आदेश दिए गए हैं और जांच के बाद दोषियों के विरुद्ध कार्रवाई सुनिश्चित की जाएगी। ब्राह्मण संस्थान से संबंध रखने वाले भाजपा की उत्तर प्रदेश इकाई के सचिव अभिजात मिश्रा ने भी मुख्यमंत्री योगी आदित्यनाथ को पत्र लिखकर प्रश्न पर आपत्ति जताते हुए प्रश्न पत्र तैयार करने के लिए

जिम्मेदार लोगों के खिलाफ कार्रवाई की मांग की है। इस बीच, उत्तर प्रदेश पुलिस भर्ती एवं प्रोन्नति बोर्ड ने शनिवार देर शाम अपने आधिकारिक 'एक्स' हैंडल पर एक पोस्ट में कहा, 'उत्तर प्रदेश पुलिस भर्ती एवं प्रोन्नति बोर्ड द्वारा 14 मार्च को आयोजित की गई उप निरीक्षक नागरिक पुलिस एवं समकक्ष पदों के भर्ती की लिखित परीक्षा की पहली पाली में पूछे गए एक प्रश्न पर सोशल मीडिया में दृष्टिगत चर्चाओं के परिप्रेक्ष्य में, उत्तर प्रदेश पुलिस भर्ती एवं प्रोन्नति बोर्ड यह अवागत कराना चाहता है कि पुलिस भर्ती बोर्ड द्वारा अपने प्रश्न पत्र स्वयं स्थानीय स्तर पर निर्धारित नहीं किए जाते हैं।'



सिर्फ बसपा ही बहुजन समाज के हित और उत्थान के लिए काम करने वाली 'असली पार्टी' है : मायावती

दक्षिण भारत राष्ट्रमत
dakshinbharat.com

लखनऊ/बाधा। बहुजन समाज पार्टी (बसपा) की अध्यक्ष मायावती ने समाजवादी पार्टी (सपा) और अन्य विरोधी दलों की कथनी और करनी में भारी अंतर होने का आरोप लगाते हुए दावा किया कि सिर्फ बसपा ही बहुजन समाज के हित और उत्थान के लिए काम करने वाली 'असली पार्टी' है। उन्होंने सपा के पीडीए (पिछड़ा, दलित और अल्पसंख्यक वर्ग) को 'छलावा' बताते हुए आरोप लगाया कि सपा और अन्य विरोधी पार्टियां इन वर्गों का वोट लेकर सरकार तो बनाती हैं लेकिन बाद में इन तबकों को 'तिरस्कृत' कर देती हैं।

मायावती ने बसपा संस्थापक कांशीराम की जयंती पर रविवार सुबह लखनऊ स्थित बसपा के केंद्रीय शिविर कार्यालय में पार्टी के वरिष्ठ लोगों के साथ उनके चित्र एवं प्रतिमा पर श्रद्धासुगम अर्पित किए। उन्होंने इस अवसर पर कहा कि बाबा साहब डॉक्टर भीमराव अंबेडकर के

नक्शेकदम पर चलने वाली बसपा 'बहुजन समाज' का हित, कल्याण व उत्थान करने वाली 'असली पार्टी' है जबकि सपा व अन्य विरोधी दलों के कथनी व करनी में भारी अंतर होता है। मायावती ने 'बहुजन समाज' के लोगों से आह्वान किया कि वे बसपा से जुड़ सके, ईमानदार व 'मिशनरी अंबेडकरवादी' बनें और सत्ता की मास्टर चाबी प्राप्त करके बाबा साहब डॉक्टर भीमराव अंबेडकर द्वारा संविधान में बहुजनों के हित, कल्याण और उत्थान के लिए दिए गए अधिकारों को जमीन पर लातू करें। उत्तर प्रदेश की पूर्व मुख्यमंत्री ने सपा के पीडीए को विशुद्ध 'छलावा' करार देते हुए कहा कि वास्तव में दलितों, अन्य पिछड़ों व मुस्लिम समाज आदि का हर स्तर पर शोषण करने वाली पार्टियों में भी खासकर सपा का पीडीए प्रेम विशुद्ध छलावा है। उन्होंने कहा कि सपा को दलितों पिछड़ों, मुस्लिम समाज के लोगों और उनके महापुरुषों की याद सिर्फ चुनाव के समय ही आती है लेकिन सरकार बन जाने के बाद वह उन्हें अन्य पार्टियों की ही तरह तिरस्कृत कर देती है।



किसान समूह बनाकर कार्य करेंगे तमी उन्हें योजनाओं का पूरा लाभ मिलेगा : जयंत चौधरी

दक्षिण भारत राष्ट्रमत
dakshinbharat.com

लखनऊ/बाधा। राष्ट्रीय लोक दल (रालोद) के अध्यक्ष और केंद्रीय मंत्री जयंत चौधरी ने रविवार को कहा कि किसानों को सरकारी योजनाओं का पूरा लाभ तभी मिल सकता है, जब वे जागरूक होकर संगठित तरीके से काम करें और समूह बनाकर अपनी गतिविधियों का विस्तार करें।

चौधरी ने देवरिया शहर के चीनी मिल ग्राउंड में पार्टी की ओर से आयोजित एक जनसभा को संबोधित करते हुए कहा कि किसानों को आर्थिक रूप से सशक्त बनाने के लिए संगठित प्रयास जरूरी हैं। उन्होंने कहा कि 'फार्म प्रोड्यूसर ऑर्गेनाइजेशन' (एफपीओ) के माध्यम से किसान अपनी उपज को बेहतर बाजार तक पहुंचा सकते हैं और व्यापार का विस्तार कर सकते हैं। केंद्रीय मंत्री ने कहा कि सरकार की ओर से किसानों को सुलभ ऋण उपलब्ध कराने के लिए किसान क्रेडिट कार्ड (केसीसी) की सीमा बढ़ाई गई है लेकिन इन योजनाओं का पूरा लाभ तभी मिलेगा जब किसान जागरूक होकर समूह बनाकर कार्य करेंगे। चौधरी ने कहा कि किसान स्वभाव से ही जोखिम उठाने वाला होता है और हर मौसम तथा हर सीजन में खेती के साथ जोखिम लेता है। उन्होंने कहा कि अगर किसानों की नई पीढ़ी खेती के साथ-साथ व्यापार और प्रबंधन की समझ भी विकसित कर ले, तो गांवों की तरक्की बदल सकती है।

केंद्रीय मंत्री ने अपने दादा दिवंगत पूर्व प्रधानमंत्री और भारत रत्न चौधरी चरण सिंह व पिता स्वर्गीय चौधरी अजीत सिंह द्वारा किसानों के हित में किए गए कार्यों का उल्लेख करते हुए कहा कि राष्ट्रीय जनतांत्रिक गठबंधन (राजग) की सरकार भी उन्हीं के विचारों के अनुरूप किसानों के हित में कार्य कर रही है। उन्होंने कहा कि आज किसान असहाय नहीं बल्कि वह देश की सांस्कृतिक धरोहर है।

मथुरा में अज्ञात हमलावरों ने साधु पर किया जानलेवा हमला, घायल

मथुरा/बाधा। उत्तर प्रदेश के मथुरा जिले स्थित एक गांव में कुछ अज्ञात हमलावरों ने मंदिर परिसर में भिखाने बना रहे एक साधु पर धारदार हथियार से जानलेवा हमला किया। पुलिस के एक अधिकारी ने रविवार को यह जानकारी दी। पुलिस के अनुसार, आरोपियों ने साधु के गले पर वार कर उसकी हत्या करने की कोशिश की। पुलिस ने घायल साधु को अस्पताल में भर्ती कराया।

पुलिस अधीक्षक (ग्रामीण) सुरेश चंद्र रावत ने बताया कि यह घटना बरसाना थाना क्षेत्र के गांव सहारा की है, जहां रविवार पूर्वा श्री राधावल्लभ मंदिर पर रहे साधु मोहन दास उर्फ गंगा बाबा (48) पर खाना बनाने समय बाहर से आए अज्ञात लोगों ने चाकू से हमला कर दिया।

उन्होंने बताया कि इस हमले में साधु गंभीर रूप से घायल होकर वहीं गिर पड़े, जिसके बाद उन्हें गंभीर हालत में अस्पताल में भर्ती कराया गया। अधिकारी ने बताया कि साधु की हालत गंभीर बताई जा रही है। पुलिस ने घटनास्थल का निरीक्षण कर मामले की जांच शुरू कर दी हालांकि अब तक यह पता नहीं चल सका है कि हमलावर कौन थे, कितने थे और उन्होंने साधु की जान लेने की कोशिश क्यों की। पुलिस हमलावरों की पहचान और गिरफ्तारी के लिए प्रयास कर रही है।

राहुल गांधी ने प्रधानमंत्री मोदी को पत्र लिखकर बसपा संस्थापक कांशीराम के लिए भारत रत्न की मांग की

दक्षिण भारत राष्ट्रमत
dakshinbharat.com

नई दिल्ली/बाधा। कांग्रेस नेता राहुल गांधी ने रविवार को पत्र लिखकर प्रधानमंत्री नरेन्द्र मोदी से बहुजन समाज पार्टी (बसपा) के संस्थापक कांशीराम को मरणोपरांत भारत रत्न से सम्मानित करने का अनुरोध किया। उन्होंने कहा कि इससे उन लाखों लोगों की आकांक्षाओं का सम्मान होगा, जो कांशीराम को सशक्तिकरण और आशा के प्रतीक के रूप में देखते हैं।

राहुल ने मोदी को लिखे पत्र में कहा कि कांशीराम ने भारतीय राजनीति का स्वरूप बदल दिया और अपने आंदोलनों के माध्यम से बहुजन व गरीबों में राजनीतिक जागरूकता पैदा की। लोकसभा में विपक्ष के नेता राहुल गांधी ने



पत्र में कहा, आज (रविवार को) जब हम कांशीराम जी की जयंती मना रहे हैं और उनकी विरासत व योगदान पर विचार कर रहे हैं, तो मैं आपसे अनुरोध करता हूँ कि उन्हें मरणोपरांत भारत रत्न से सम्मानित किया जाए। उन्होंने कहा, कांशीराम जी ने भारतीय राजनीति का स्वरूप बदल दिया। अपने आंदोलनों के माध्यम से उन्होंने बहुजनों और गरीबों में राजनीतिक जागरूकता बढ़ाई। उन्होंने उन्हें याद दिलाया कि उनका मत, उनकी आवाज और उनका प्रतिनिधित्व महत्वपूर्ण है और यह देश सभी का समान रूप से है। राहुल ने कहा कि कांशीराम के प्रयासों के कारण, कई ऐसे लोग जिन्होंने कभी सार्वजनिक जीवन में आने के बारे में सोचा भी नहीं था, उन्होंने राजनीति को न्याय और समानता प्राप्त करने के साधन के रूप में देखा शुरू कर दिया।



कांग्रेस ने अपने शासनकाल में असम के स्वास्थ्य बजट से हर साल 150 करोड़ रुपए हड़पे : शाह

दक्षिण भारत राष्ट्रमत
dakshinbharat.com

गुवाहाटी/बाधा। केंद्रीय गृह मंत्री अमित शाह ने रविवार को आरोप लगाया कि कांग्रेस ने असम में 15 वर्ष के अपने शासनकाल के दौरान राज्य के स्वास्थ्य सेवा बजट से प्रति वर्ष 150 करोड़ रुपए 'अपनी जेब में डाल लिए'। शाह ने कहा कि दूसरी ओर, भाजपा ने राज्य में अपने 10 साल के शासनकाल में इस क्षेत्र को पूरी तरह से बदल दिया है।

शाह ने 2,092 करोड़ रुपए की स्वास्थ्य सेवा परियोजनाओं का उद्घाटन और आधारशिला रखते हुए कहा, '10 साल पहले असम की स्वास्थ्य सेवा व्यवस्था बर्बाद थी

वर्षों का कांग्रेस केवल अपने नेताओं के परिवारों की आर्थिक स्थिति के लिए काम कर रही थी।' केंद्रीय मंत्री ने आरोप लगाया कि 2016 तक कांग्रेस के शासनकाल के दौरान इस क्षेत्र में भ्रष्टाचार हुआ था और कहा, '15 वर्षों तक, हर साल, राज्य के स्वास्थ्य बजट से 150 करोड़ रुपए उन्हीं अपनी जेब में डाल लिए।' उन्होंने कहा, 'इन रुपयों को नौ लाख ऐसे बच्चों के इलाज पर खर्च दिखाया गया जो कभी पैदा ही नहीं हुए और 390 आंगनवाड़ी केंद्रों पर खर्च दिखाया गया जिनका निर्माण कभी हुआ ही नहीं।' शाह ने कहा कि भाजपा समाज के सभी वर्गों के लिए सस्ती स्वास्थ्य सेवा उपलब्ध कराने के लिए काम करती है और उन्हीं राज्य की चिकित्सा सुविधाओं को गुजरात, महाराष्ट्र और कर्नाटक जैसे राज्यों के

बराबर लाने के लिए मुख्यमंत्री हिमंत विश्व शर्मा की प्रशंसा की। उन्होंने कहा, 'दस वर्षों में असम चिकित्सा देखभाल और शिक्षा दोनों क्षेत्रों में आत्मनिर्भर हो गया है।' कांग्रेस नेता राहुल गांधी पर निशाना साधते हुए उन्होंने कहा कि भाजपा और प्रधानमंत्री नरेन्द्र मोदी का विरोध करने के उनके प्रयास में देश को 'बदनाम' करने के उनके कृत्यों का कोई भी भारतीय समर्थन नहीं करता। उन्होंने नई दिल्ली में हाल में हुए एआई शिखर सम्मेलन में कांग्रेस के 'शर्ट उतारकर' विरोध प्रदर्शन करने और संसद भवन की सीढियों पर 'चाय-पकौड़ा' खाने के लिए गांधी की कडी आलोचना की। उन्होंने कहा, 'हम भी काम करती हैं और उन्हीं राज्य की खिलाफ प्रदर्शन किए थे, लेकिन इसके लिए एक सही मंच होता है।'

ओडिशा सरकार माओवाद प्रभावित 485 गांवों में खेल सामग्री वितरित करेगी

भुवनेश्वर/बाधा। ओडिशा सरकार माओवाद प्रभावित 10 जिलों के 485 गांवों में युवाओं को खेल सामग्री वितरित करेगी। अधिकारियों ने रविवार को यह जानकारी दी। आधिकारिक बयान के अनुसार, खेल एवं युवा सेवा विभाग द्वारा 'ग्रामोदय अभियान' के तहत यह पहल की जा रही है, जिसका उद्देश्य दूरदराज और माओवाद प्रभावित क्षेत्रों के युवाओं को मुख्यधारा से जोड़ना और उनमें खेल प्रतियोगिता को बढ़ावा देना है। योजना के लिए विभाग ने कुल 2.42 करोड़ रुपए की मंजूरी दी है। इसमें कहा गया कि इस पहल से बरगद, बोलांगीर, बौध, कंधमाल, कालाहांडी, कोरापुट, मल्कानगिरि, नबरंगपुर, नुआपाड़ा और रायगड जिलों के युवा लाभान्वित होंगे।

बयान के अनुसार, प्रत्येक वयनित गांव को 50,000 रुपए मूल्य की खेल सामग्री दी जाएगी। इसमें क्रिकेट, फुटबॉल, वॉलीबॉल और बैडमिंटन जैसे आउटडोर खेलों के उपकरणों के साथ-साथ शतरंज और केरम जैसे इंडोर खेलों की सामग्री भी शामिल की जाएगी।

विभाग ने कहा कि 'ग्रामोदय' केवल सामग्री वितरण कार्यक्रम नहीं है, बल्कि माओवाद प्रभावित क्षेत्रों में शांति, प्रगति और सामाजिक सौहार्द का संदेश भी है।

पश्चिम बंगाल विधानसभा चुनाव में भाजपा की होगी हार : अखिलेश यादव

मुंबई/बाधा। समाजवादी पार्टी (सपा) के अध्यक्ष अखिलेश यादव ने रविवार को दावा किया कि भारतीय जनता पार्टी (भाजपा) को आगे महीने होने वाले पश्चिम बंगाल विधानसभा चुनाव में हार का सामना करना पड़ेगा। अखिलेश ने साथ ही विश्वास व्यक्त किया कि तुणमूल कांग्रेस (टीएमसी) प्रमुख ममता बनर्जी मुख्यमंत्री के पद पर बनी रहेंगी। उन्होंने यहां संवाददाताओं से कहा कि समाजवादी पार्टी असम, पश्चिम बंगाल, तमिलनाडु और केरल सहित चार राज्यों में इंडिया गठबंधन के सहयोगी दलों को अपना समर्थन देगी। इन चार राज्यों में अप्रैल में विधानसभा चुनाव होंगे। उन्होंने कहा, 'हम असम में एक सीट की मांग कर रहे हैं, और अगर ऐसा नहीं भी होता है, तो भी हम 'इंडिया' गठबंधन के सहयोगी दलों का समर्थन करेंगे।' असम और केरल में नौ अप्रैल को मतदान होगा, जबकि पश्चिम बंगाल में 23 और 29 अप्रैल को दो चरणों में और तमिलनाडु में 23 अप्रैल को एक ही चरण में मतदान होगा। अखिलेश यादव ने निर्वाचन आयोग से स्वतंत्र और निष्पक्ष चुनाव सुनिश्चित करने और साथ ही यह भी सुनिश्चित करने का आग्रह किया कि वह केंद्र सरकार के हाथों की कठपुतली न बन जाए। उन्होंने मुख्यमंत्री ममता बनर्जी का समर्थन करने के लिए पश्चिम बंगाल के मतदाताओं की सराहना की और कहा कि लोग केंद्र सरकार के भेदभाव या कुप्रबंधन को नहीं भूलेंगे। उत्तर प्रदेश के पूर्व मुख्यमंत्री ने दावा किया कि भाजपा पश्चिम बंगाल विधानसभा चुनावों में 'समानजनक हार' चाहती है। उन्होंने कहा कि पूर्वी राज्य के हार्दिक राजनीतिक रूप से जागरूक हैं और ममता बनर्जी मुख्यमंत्री के रूप में फिर से लौटेंगी।



बंगाल में वाम दलों के पुनरुत्थान को लेकर आश्वस्त : डी राजा

दक्षिण भारत राष्ट्रमत
dakshinbharat.com

रांची/बाधा। भारतीय कम्युनिस्ट पार्टी (भाकपा) के राष्ट्रीय महासचिव डी राजा ने रविवार को जोर देकर कहा कि आगामी विधानसभा चुनावों में पश्चिम बंगाल में वाम दलों के पुनरुत्थान को लेकर वह आश्वस्त हैं और वे एक ऐसी ताकत के रूप में उभरेंगे, जो राज्य के राजनीतिक विमर्श को आकार देगी। माकपा नेता पार्टी के शाखाई समारोह में भाग लेने के लिए रांची पहुंचे। उन्होंने कहा कि पश्चिम बंगाल में वाम दलों के पुनरुत्थान को लेकर वह आश्वस्त हैं और वे एक ऐसी ताकत के रूप में उभरेंगे, जो राज्य के राजनीतिक विमर्श को आकार देगी।



राजा ने रांची के बिरसा मुंडा हवाई अड्डे पर पत्रकारों से कहा, सभी जानते हैं कि पश्चिम बंगाल में कड़ी टकराव होगा। लेकिन वाम दल बहुत आत्मविश्वास से भरे हैं। वाम दलों का पुनरुत्थान होगा और वे एक ऐसी ताकत के रूप में उभरेंगे, जो राज्य के राजनीतिक विमर्श को आकार देगी। माकपा नेता पार्टी के शाखाई समारोह में भाग लेने के लिए रांची पहुंचे। उन्होंने कहा कि पश्चिम बंगाल में वाम दलों के पुनरुत्थान को लेकर वह आश्वस्त हैं और वे एक ऐसी ताकत के रूप में उभरेंगे, जो राज्य के राजनीतिक विमर्श को आकार देगी।

'संजू लय में आ जाए तो वह पहले छह ओवरों में ही मैच जिता सकता है'

दक्षिण भारत राष्ट्रमत
dakshinbharat.com

नई दिल्ली/बाधा। भारतीय टीम के मुख्य कोच गौतम गंभीर ने कहा कि जब संजू सैमसन अपनी फॉर्म में होते हैं तो वह पावरप्ले में ही विपक्षी टीम से मैच छीन सकते हैं। आईसीसी पुरुष टी20 विश्व कप के अंतिम चरण में सैमसन ने शानदार प्रदर्शन किया। उन्होंने सेमीफाइनल और फाइनल में तूफानी अंदाज में अर्धशतक जड़कर भारत को रिकॉर्ड तीसरी बार खिताब जीतने में मदद की। अभिषेक शर्मा और सैमसन ने फाइनल में मिलकर पावरप्ले में 92 रन बनाए और इस तरह से न्यूजीलैंड से मैच छीन लिया। गंभीर ने कहा, 'हम जानते हैं कि संजू

क्या कर सकता है। उसकी प्रतिभा और विस्फोटक बल्लेबाजी पर कभी कोई संदेह नहीं था। अगर वह लय में आ जाए तो पहले छह ओवरों में ही मैच जिता सकता है।' सैमसन का विश्व कप से पहले न्यूजीलैंड के खिलाफ प्रदर्शन अच्छा नहीं रहा था, इसलिए उन्हें आईसीसी टूर्नामेंट के शुरुआती मैचों में अंतिम एकादश में जगह नहीं मिली थी। लेकिन जिम्बाब्वे के खिलाफ करो या मरो के मैच में चौका मिलने पर सैमसन ने 15 गेंदों में 24 रन बनाकर लय हासिल की और इसके बाद तीन मैच में नाबाद 97, 89 रन और 89 रन बनाए। गंभीर ने कहा, 'मैंने उसे जिम में यह बात बताई। दरअसल हम दोनों साथ में ट्रेनिंग कर रहे थे और मैंने उसे बस इतना बताया कि तुम जिम्बाब्वे के खिलाफ खेलोगे और उसने कहा,



'ठीक है।' हमारी बातचीत कुछ इसी तरह से अनौपचारिक होती है। यह किसी मुख्य कोच और खिलाड़ी के रिश्ते जैसा नहीं है। यह एक ऐसा रिश्ता है जिसमें हमारी आमने-सामने की अधिकतर बातचीत अभ्यास सत्रों के दौरान होती है।' टीम में सैमसन की अनुपस्थिति में भारत के शीर्ष क्रम में ईशान किशन, अभिषेक शर्मा और तिलक वर्मा के रूप में तीन बाएं हाथ के बल्लेबाज शामिल थे। गंभीर ने जोर देकर कहा कि सैमसन को अंतिम एकादश में

शामिल करने का फैसला बाएं हाथ के बल्लेबाजों के संयोजन को तोड़ने के उद्देश्य से नहीं बल्कि टीम को अधिक आक्रामक ताकत देने के लिए लिया गया था। उन्होंने कहा, 'मुझे पता है कि बल्ले से लोग इस बारे में बात करेंगे कि हम शीर्ष क्रम पर मौजूद तीनों बाएं हाथ के बल्लेबाजों के संयोजन को तोड़ना चाहते थे, ऐसा बिल्कुल नहीं है। हम बस और अधिक आक्रामक होना चाहते थे। पिछले डेढ़ साल से हमारी मानसिकता यही रही है कि मैदान पर उतरकर हम जितना हो सके उतना आक्रामक प्रदर्शन करें।' गंभीर ने कहा, 'संजू को टीम में लाने का कारण दूसरे छोर से ऑफ-स्पिनर को नियंत्रित करना नहीं बल्कि इस बात पर आधारित था कि क्या हम पहले छह ओवरों में और अधिक आक्रामक हो सकते

हैं।' अभिषेक टूर्नामेंट के पहले तीन मैच में खाता भी नहीं खोल पाए थे लेकिन उन्होंने इसके बाद दो अर्धशतक लगाए जिनमें फाइनल में लगाया गया अर्धशतक भी शामिल है। गंभीर ने कहा, 'आईपीएल 2014 में मेरा अनुभव उससे भी बदतर रहा था जब मैं लगातार चार मैचों में शून्य पर आउट हुआ। मैंने उससे बस इतना कहा था कि लोग आपसे रकोर देखेंगे और आपकी फॉर्म के बारे में बात करेंगे, लेकिन असल में आप खराब फॉर्म नहीं हो, बस रन नहीं बना पा रहे हैं। आपकी फॉर्म का सही आकलन तभी हो सकता है जब आप 20 से 30 गेंदें खेल चुके हों और उसने अभी तक 20 गेंदें भी नहीं खेली हैं।' बस यही चाहता था कि वह हर अगले मैच में पिछले मैच की तुलना में अधिक आक्रामक होकर खेले।'

सड़क पर 'मुर्गा बनवाकर' पीटा, कदमों में सिर रखवाकर मंगवायी माफ़ी : तीन आरोपी गिरफ्तार

दक्षिण भारत राष्ट्रमत
dakshinbharat.com

शाहजहांपुर (उप्र)/बाधा। शाहजहांपुर जिले में एक अनाज कारोबारी को बीच सड़क में 'मुर्गा बनवाकर पीटने और कदमों में सिर रखवाकर माफ़ी मंगवाने' की घटना का वीडियो वायरल होने के बाद पुलिस ने इस मामले में तीन आरोपियों को गिरफ्तार किया है। पुलिस अधीक्षक (एसपी) राजेश द्विवेदी ने रविवार को 'पीटाई-भावा' को बताया कि पुण्याय थाना क्षेत्र के नाहिल गांव में रहने वाले उमाशंकर गुप्ता ने 35 सेकंड का एक वीडियो भी सोशल आरोप लगाया कि उसके गांव के

ही रहने वाले विवेक, मनोज उर्फ पप्पू, छुट्टे और विकी ने उसे आठ मार्च को सड़क पर मारा-पीटा और अपशब्द कहे। पुलिस अधीक्षक के मुताबिक, गुप्ता ने यह भी आरोप लगाया है कि आरोपियों ने उसे 'उबरन मुर्गा बनवाया और उनके पैरों में सिर रखकर माफ़ी मंगाने को' मजबूर किया। उन्होंने बताया कि पीड़ित ने शिकायत में कहा है कि शुकुवार को इन्होंने आरोपियों को गिरफ्तार किया है। साझेदार को भी पीटा था। द्विवेदी ने बताया कि नाहिल गांव में रहने वाले विवेक, विकू तथा छुट्टे को पुलिस ने शनिवार को गिरफ्तार कर लिया। इस घटना का 35 सेकंड का एक वीडियो भी सोशल आरोप लगाया कि उसके गांव के

उमाशंकर गुप्ता ने कहा कि होली के दूसरे दिन उनके साझेदार राम बहादुर को सड़क के परियार के एक सदस्य का कुछ लोगों से विवाद हो गया था। उसने कहा कि इस विवाद के बाद दर्ज कराई गई शिकायत पर पाल के परिवार के सदस्य को पुलिस ने थाने में बैठा लिया था। उसे केवल इसलिए निशाना बनाया गया क्योंकि वह उस व्यक्ति को खाना देने गया था। पुलिस ने बताया कि इस मामले में आरोपियों के विरुद्ध भारतीय न्याय संहिता की धाराओं 115 (2) (मारपीट करना), 352 (अपमानित करना), 351 (2) (आपराधिक धमकी) और 356(2) (प्रतिष्ठा को ठेस पहुंचाना) के तहत मामला दर्ज किया।

सुविचार

गुलाब की तरह बनें, जो कांटों के बीच रहकर भी अपनी खुशबू बिखेरना नहीं छोड़ता। परिस्थितियाँ कैसी भी हों, अपनी अच्छाई न त्यागें।

दक्षिण भारत राष्ट्रमत

मजबूती से खड़ा है भारत

ईरान से अमेरिका-इजराइल की भिड़त के बाद देश-दुनिया में कई नेता बेसिर-पैर के बयान कुछ ज्यादा ही देने लगे हैं। उनके शब्दों से स्पष्ट होता है कि या तो उन्हें स्थिति की पर्याप्त जानकारी नहीं है या वे जानबूझकर लोगों को भ्रमित करना चाहते हैं। मार्क्सवादी कम्युनिस्ट पार्टी के एक वरिष्ठ नेता का यह दावा हरान करने वाला है कि 'केंद्र सरकार की नीतियों के कारण भारत ऐसी स्थिति में है, जहाँ अमेरिका यह तय करता है कि उसे आवश्यक वस्तुओं का आयात कहाँ से करना चाहिए और देश अमेरिका का 'गुलाम' या 'जूनियर पार्टनर' बन गया है।' वरिष्ठ नेताओं से यह उम्मीद की जाती है कि उन्हें सरकार चलाने और अंतरराष्ट्रीय संबंधों की जानकारी होगी। प्रधानमंत्री और केंद्रीय मंत्री जब कोई फैसला लेते हैं तो उसके दायरे में 140 करोड़ से ज्यादा देशवासी आते हैं। उनके हितों की रक्षा और भलाई को सदैव ध्यान में रखना होता है। इसके लिए विभिन्न देशों के साथ संबंधों को निभाना पड़ता है। इसके तहत कुछ शर्तें दूसरों की माननी होती हैं, कुछ शर्तें अपनी मनवाणी होती हैं। साम्राज्य हितों के आधार पर दुनिया चलती है। यह सोचना भी बेबुनियाद है कि भारत किसी देश का गुलाम बन गया है। अमेरिका हर साल अरबों डॉलर कीमत का सामान भारत से आयात करता है। उसकी बड़ी-बड़ी कंपनियों के अधिकारी भारतीय मूल के लोग हैं। क्या इस आधार पर यह कह सकते हैं कि अमेरिका, भारत का गुलाम बन गया है? अमेरिका की अपनी जरूरतें हैं, भारत की अपनी जरूरतें हैं। जिसे जहाँ अपने हित सुरक्षित महसूस होंगे, वह वहाँ जाएगा। इसमें नई बात क्या है? कई लोगों की यह शिकायत है कि भारत सरकार अमेरिका-इजराइल की (उनके द्वारा सुझाए गए शब्दों के अनुसार) कड़ी निंदा क्यों नहीं करती है? इसका जवाब बहुत आसान है - यह लड़ाई भारत ने शुरू नहीं करवाई है। दोनों पक्षों ने सिर्फ अपनी दुश्मनी देखी, लेकिन भारत सरकार को अपने 140 करोड़ से ज्यादा लोगों की भलाई देखनी है। अगर यहाँ जरा-सी समस्या हुई तो लोग प्रधानमंत्री मोदी से जवाब मांगेंगे, ट्रंप, नेतन्याहू या मोज्ताबा खामनेई से नहीं।


एआईएमआईएम के अध्यक्ष असदुद्दीन ओवैसी के इन शब्दों में राजनीतिक परिपक्वता का अभाव झलकता है - 'आप ट्रंप और नेतन्याहू के साथ क्यों बैठे रहे? क्या यही हमारी विदेश नीति है?' ओवैसी की तरह कई लोग यह सवाल पूछ रहे हैं - 'ईरान पर हमले शुरू होने से दो दिन पहले मोदी इजराइल क्यों गए थे?' यह तो वही बात हुई कि आप किसी मित्र के यहां कार्यक्रम में जाएं। दो दिन बाद उसका किसी ऐसे व्यक्ति से झगड़ा हो जाए, जिसके साथ वर्षों से दुश्मनी चली आ रही थी। संयोगवश वह व्यक्ति आपका भी परिचित निकल आए! क्या इसके लिए आप जिम्मेदार हो जाएंगे? दुनिया में छोटे-बड़े संघर्ष चलते रहते हैं। वे कब भीषण सैन्य टकराव में बदल जाएंगे, इसकी सटीक भविष्यवाणी नहीं की जा सकती। अगर उन देशों के साथ भारत के संबंध होंगे तो भारतीय नागरिकों के जीवन पर असर पड़ सकता है। हमें इसके लिए तैयार रहना चाहिए। आज पाकिस्तान और अफगानिस्तान जैसे देश लड़ रहे हैं, जो कल तक बहुत गहरे दोस्त नजर आते थे। रूस-यूक्रेन युद्ध चल रहा है। यूक्रेनी राष्ट्रपति जेलेन्स्की को भारत द्वारा रूस से तेल खरीदने पर आपत्ति है। उन्हें आशंका है कि इससे रूस को युद्ध के लिए लगभग 10 अरब डॉलर मिल सकते हैं। जेलेन्स्की अपने गलत फैसलों के लिए भारत समेत अन्य देशों को संकट में क्यों डालना चाहते हैं? अगर भारत रूसी तेल नहीं खरीदेगा तो दुनिया में ईंधन के दाम आसमान छूएंगे। जिन पश्चिमी देशों ने अमेरिका के दबाव में आकर रूस पर प्रतिबंध लगाए थे, उन्होंने ईंधन संबंधी जरूरतों पर ठीक तरह से विचार ही नहीं किया था। उन्हें भारत का आधार मानना चाहिए, जिसकी रिफाइनिंगों ने कई देशों को ईंधन संकट से बचा लिया। पश्चिम एशिया में छापे गहरे संकट के बावजूद भारत मजबूती से खड़ा है और नई दृष्टि के साथ आगे बढ़ रहा है। इससे करोड़ों लोग लाभान्वित होंगे।

ट्वीटर टॉक



राजस्थान दिवस 2026 के उपलक्ष्य में आयोजित 'विकसित राजस्थान रन' को आज जयपुर स्थित अमर जवान ज्योति से फ्लैग ऑफ किया। प्रदेश के चहुंमुखी विकास के प्रति हमारी प्रतिबद्धता आज हर दौड़ते कदम में नजर आ रही है।

-भजनलाल शर्मा



राजस्थान के जयपुर और अजमेर जिलों में राष्ट्रीय राजमार्ग-48 के जयपुर-किशनगढ़ खंड के फ्लाईओवर और सर्विस रोड के निर्माण सहित 6-लेन उन्नयन के लिए छ910.90 करोड़ की लागत के साथ स्वीकृति दी गई है। इससे यात्रा का समय मात्र 1 घंटा रह जाएगा।

-राज्यवर्धन सिंह राठौड़



कांग्रेस नेता मणिशंकर अय्यर द्वारा प्रधानमंत्री के लिए अमर्यादित शब्दों का प्रयोग किया जाना अत्यंत शर्मनाक है, जिसकी में कड़े शब्दों में निंदा करती हूँ। इस प्रकार की भाषा देश के लोकतांत्रिक मूल्यों और करोड़ों भारतीयों की भावनाओं के प्रति अनादर को दर्शाती है।

-दिया कुमारी

प्रेरक प्रसंग

भगवान-भक्त में एकत्व की मर्यादा

लं का विजय के बाद जब श्रीराम, सीता और वानर सेना सहित अयोध्या लौटे तो यहाँ उनके स्वागत में भव्य भोज का आयोजन किया गया। भोज के दिन हनुमान जी ने सब वानरों के बैठने और भोजन की व्यवस्था कराई। जब सब बैठ गए तो वे प्रभु के पास पहुँचे। तब श्रीराम ने प्रेमपूर्वक कहा कि हनुमान भी उनके साथ बैठकर भोजन करें। हनुमान जी दुविधा में पड़ गए, क्योंकि वे स्वयं को प्रभु का सेवक मानते थे और प्रभु के साथ बैठकर भोजन करना उन्हें उचित नहीं लगा। प्रभु उनके मन की भावना समझ गए। उन्होंने अपने कले के पते में ही मध्याह्न अंगुली से एक रेखा खींच दी, जिससे वह पता एक भी रहा और दो भी हो गया। एक भाग में श्रीराम ने भोजन किया और दूसरे भाग में हनुमान को कराया। इस प्रसंग में गहरा आध्यात्मिक संदेश छिपा है। प्रभु का संकेत था कि भक्त और भगवान में एकत्व भी है, जबकि हनुमान का भाव यह था कि जीव और परमात्मा के बीच सेवा और मर्यादा का संबंध है। यही द्वैत में अद्वैत का सिद्धांत है। भक्ति, प्रेम और समर्पण से जीव परमात्मा के निकट पहुँचता है। यही जीवन का वास्तविक आत्मिक कल्याण है।

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No.: TNHM / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

सामयिक

भारत की आर्थिक उड़ान और उसकी चुनौतियाँ

डॉ. शैलेशा शुक्ला

फ़ोन नं. 93120 53330

मार्च 2026 में भारत की अर्थव्यवस्था के बारे में जो आंकड़े सामने आ रहे हैं, वे निश्चित रूप से गर्व करने योग्य हैं। देश का सकल घरेलू उत्पाद वित्त वर्ष 2026 में 7.6 प्रतिशत की दर से बढ़ने का अनुमान है जो पिछले वित्त वर्ष के 6.5 प्रतिशत से काफी अधिक है। वित्त वर्ष 2026 की तीसरी तिमाही में सकल घरेलू उत्पाद वृद्धि 7.82 प्रतिशत दर्ज हुई। सांख्यिकी और कार्यक्रम कार्यान्वयन मंत्रालय ने भी सकल घरेलू उत्पाद का आकलन पहले के 7.4 प्रतिशत से बढ़ाकर 7.6 प्रतिशत कर दिया। वर्ष 2025 के मध्य में भारत जापान को पीछे छोड़कर अमेरिका, चीन और जर्मनी के बाद विश्व की चौथी सबसे बड़ी अर्थव्यवस्था बन गया। यह उपलब्धि मामूली नहीं है, यह दशकों की मेहनत, सुधारों और करोड़ों भारतीयों की उद्यमशीलता का प्रतिकल है। इस वृद्धि के पीछे कई तौर कारण हैं। विनिर्माण क्षेत्र ने 13.3 प्रतिशत की अभूतपूर्व दर से वृद्धि की जो पिछले कई वर्षों का सर्वश्रेष्ठ प्रदर्शन है। निर्माण क्षेत्र 6.57 प्रतिशत की दर से बढ़ा, सेवा क्षेत्र 5 से 11 प्रतिशत के बीच रहा। निजी उपभोग और निवेश दोनों ही वृद्धि के मुख्य चालक बने रहे। भारतीय रिजर्व बैंक ने दिसंबर 2025 में रेपो दर 25 आधार अंक घटाकर 5.25 प्रतिशत की उपभोक्ता खर्च और ऋण वृद्धि के लिए अनुकूल रहा। महंगाई दर के मोर्चे पर भी राहत रही - उपभोक्ता मूल्य सूचकांक पर आधारित मुद्रास्फीति 2 प्रतिशत के निचले स्तर पर आ गई जो वृद्धि के लक्ष्य 4 प्रतिशत से बहुत कम है। गोल्डमैन सैक्स ने 2026 के लिए 6.9 प्रतिशत वृद्धि का अनुमान दिया है जो वैश्विक औसत अनुमान से ऊपर है।

व्यापार समझौतों की सफलता और नई संभावनाएँ

वर्ष 2026 में भारत के लिए एक बड़ी उपलब्धि अंतरराष्ट्रीय व्यापार के मोर्चे पर भी आई। फरवरी 2026 में भारत और अमेरिका के बीच व्यापार समझौते की घोषणा हुई जिसमें भारतीय निर्यात पर 'पारस्परिक' शुल्क 25 प्रतिशत से घटाकर 18 प्रतिशत किया गया। गोल्डमैन सैक्स के अनुसार इससे सकल घरेलू उत्पाद वृद्धि में लगभग 0.2 प्रतिशत अंक का अतिरिक्त लाभ होगा। इससे भी बड़ी बात यह है कि जनवरी 2026 में भारत और यूरोपीय संघ ने 20 साल की लंबी बातचीत के बाद एक ऐतिहासिक मुक्त व्यापार समझौते पर सहमति जताई जिसे 'सोदों की जननी' कहा जा रहा है। यह समझौता 2027 की शुरुआत में प्रभावी होने की उम्मीद है और इसके तहत 90 प्रतिशत से अधिक वस्तुओं पर शुल्क घटाए



जाएँ या समाप्त किए जाएँ। शराब, खाद्य उत्पाद, मशीनरी, रसायन, विमान और चिकित्सा उपकरण जैसे यूरोपियन यूनियन के प्रमुख निर्यात क्षेत्रों में भारत में बाजार पहुँच बड़ेगी जबकि यूरोपियन यूनियन भारतीय वस्त्र और रसायनों को आसान प्रवेश देगा।

भारतीय रिजर्व बैंक ने हाल ही में बैंकिंग प्रणाली में 6.3 लाख करोड़ रुपये (लगभग 70 अरब डॉलर) की तरलता डाली जिससे ऋण वृद्धि में सुधार की उम्मीद है। इंफ्रास्ट्रक्चर पर सरकारी पूंजी व्यय की गति बनाए रखने का प्रयास जारी है। डिजिटल अर्थव्यवस्था के क्षेत्र में भारत का सांख्यिकी क्लाउड सेवा बाजार 2026 तक 13 अरब डॉलर तक पहुँचने का अनुमान है जो 2021-26 के बीच 23.1 प्रतिशत की चक्रवृद्धि वार्षिक वृद्धि दर (सीएजीआर) से बढ़ा है। डेटा सेंटर क्षमता में भी भारत एशिया-प्रशांत क्षेत्र में अग्रणी बन गया है। डिजिटलीकरण और औपचारिकीकरण की प्रक्रिया से सकल घरेलू उत्पाद आंकड़ों की विश्वसनीयता भी बढ़ रही है। सांख्यिकी और कार्यक्रम कार्यान्वयन मंत्रालय ने जनवरी 2026 में सकल घरेलू उत्पाद श्रृंखला में सुधार किए और आधार वर्ष 2012 से बदलकर वित्त वर्ष 2023 किया।

चुनौतियाँ जो अनदेखी नहीं की जा सकतीं

हालाँकि इस तेज वृद्धि के बीच कुछ गंभीर चुनौतियाँ भी हैं जिन्हें नजरअंदाज करना भारत की भविष्य की राह के लिए खतरनाक होगा। सबसे पहली चुनौती रुपये की कमजोरी है। वर्ष 2025 में रुपया एशिया की सबसे कमजोर मुद्राओं में शामिल था क्योंकि

विदेशी पोर्टफोलियो निवेशकों ने भारतीय शेयर बाजार से करीब 19 अरब डॉलर निकाल लिए। अंतरराष्ट्रीय मुद्रा कोष के एक अध्ययन ने भारत के सकल घरेलू उत्पाद आंकड़ों को 'उ प्रेड' दिया था जो आंकड़ों की सटीकता पर सवाल उठाता है - हालाँकि नए सकल घरेलू उत्पाद सीरीज से इस समस्या का समाधान होने की उम्मीद है। कृषि क्षेत्र में वृद्धि महज 1.42 प्रतिशत रही जो ग्रामीण खपत और आजीविका के लिए चिंताजनक है। चालू खाता घाटा 2025 की चौथी तिमाही में सकल घरेलू उत्पाद के 2.8 प्रतिशत तक पहुँच गया जो पिछली तिमाही के 1.3 प्रतिशत से काफी अधिक है।

ईरान-इजराइल-अमेरिका युद्ध के कारण तेल की बढ़ती कीमतें भारत के लिए एक नई मुसीबत बनकर सामने आई हैं। भारत को अपनी ऊर्जा जरूरतों का बड़ा हिस्सा आयात करना पड़ता है और 100 डॉलर प्रति बैरल से ऊपर का तेल देश के व्यापार घाटे, सरकारी वित्त और आम आदमी की जेब सभी पर असर डालेगा। इसके अलावा अमेरिकी टैरिफ का दबाव पूरी तरह समाप्त नहीं हुआ है, वस्त्र, समुद्री उत्पाद, रत्न-आभूषण, वाहन पुर्जें और चमड़ा जैसे क्षेत्रों में निर्यात प्रभावित हुए हैं। स्टैंडर्ड चार्टर्ड बैंक की अर्थशास्त्री अनुभूति सहाय का कहना है कि जब तक वैश्विक ब्याज दरें अन्य देशों में 4-4.5 प्रतिशत पर बनी रहेंगी, विदेशी पूंजी प्रवाह भारत के लिए एक चुनौती रहेगा। देश में व्यापार करने की सरलता और गति में सुधार अभी और जरूरी है। तमाम चमक-दमक के बावजूद भारत की वृद्धि गथा तभी स्थायी बनेगी जब वह वृद्धि खेत-खलिहान और झुग्गी-बस्ती तक भी पहुँचे।

नजरिया



सोनम वांगचुक की जेल यात्रा ने उन्हें एक क्षेत्रीय नेता से ऊपर उठाकर एक राष्ट्रीय प्रतीक बना दिया है। आज देश का युवा वर्ग उन्हें एक ऐसे नायक के रूप में देख रहा है जो सत्ता के सामने सच बोलने का साहस रखता है। उनकी रिहाई के बाद लेह और कारगिल की सड़कों पर उमड़ा जनसैलाब इस बात का गवाह है कि वे अब केवल एक व्यक्ति नहीं बल्कि एक विचार बन चुके हैं।

सोनम वांगचुक और लद्दाख के स्वायत्तता का भविष्य

महेन्द्र तिवारी
सोबाइल : 9989703240

केंद्र सरकार ने हाल ही में लद्दाख के प्रमुख सामाजिक कार्यकर्ता और पर्यावरणविद सोनम वांगचुक पर लगे राष्ट्रीय सुरक्षा अधिनियम (एनएसए) को तत्काल प्रभाव से हटा दिया है। जोधपुर जेल में 170 दिनों की हिरासत के बाद उनकी रिहाई ने न केवल लद्दाख के आंदोलन को नई ऊर्जा दी है, बल्कि पूरे क्षेत्र के बदलते राजनीतिक परिदृश्य पर गहन बहस छेड़ दी है। यह घटना 24 सितंबर 2025 को लेह में हुई हिंसक घटना से जुड़ी है, जहाँ राज्यहथके की मांग को लेकर प्रदर्शन भड़क उठे थे और चार लोगों की मौत हो गई थी। वांगचुक की रिहाई केंद्र और स्थानीय आंदोलनकारियों के बीच संवाद की संभावना को मजबूत करती दिखती है, लेकिन लद्दाख की लंबे समय से चली आ रही मांगें पूर्ण राज्य का दर्जा, छठी अनुसूची में शामिल होना, अलग लोक सेवा आयोग और संसदीय सीटें अभी भी अनसुलझी हैं।

इस पूरे घटनाक्रम को समझने के लिए हमें थोड़ा पीछे मुड़कर देखना होगा। सोनम वांगचुक कोई पेशेवर राजनेता नहीं रहे हैं, बल्कि उनकी पहचान एक ऐसे नवप्रवर्तक और शिक्षा सुधारक की रही है जिसे लद्दाख की बंजर भूमि पर 'आइस स्टूपा' जैसे कृत्रिम हिमनद बनाने दुनिया को जल संरक्षण का एक नया रास्ता दिखाया। 1966 में जन्मे इस इंजीनियर ने लद्दाख की कठिन भौगोलिक और पर्यावरणीय चुनौतियों के बीच शिक्षा क्रांति ला दी। 1988 में उन्होंने स्टूडेंट्स एजुकेशनल एंड कल्चरल मूवमेंट ऑफ लद्दाख (एसईसीएमओएल) की स्थापना की, जो स्थानीय भाषा-संस्कृति पर आधारित शिक्षा प्रदान करता है। यह केंस पूरी तरह सौर ऊर्जा पर चलता है और जीवाश्म ईंधन से मुक्त है, जो वांगचुक की पर्यावरण संरक्षण की प्रतिबद्धता को दर्शाता है।

उन्होंने आइस स्टूपा-कृत्रिम हिमनद-का आविष्कार किया, जो सूखाग्रस्त इलाकों में पानी संरक्षण का अनूठा तरीका है। रेमन मैग्सेसे पुरस्कार विजेता वांगचुक को फिल्म '3 इंडियंस' के फुसुकु वांगड किरदार के लिए भी जाना जाता है। लेकिन 2019 में जम्मू-कश्मीर के पुनर्गठन के बाद लद्दाख केंद्र शासित प्रदेश बनने पर उनकी भूमिका बदल गई। अनुच्छेद 370 और 35-के खाले से स्थानीय लोग अपनी भूमि, नौकरियों और सांस्कृतिक पहचान पर खतरे की घंटी बजा रहे थे। वांगचुक ने तब से शांतिपूर्ण आंदोलन शुरू किया अनशन, पदयात्रा और दिल्ली मार्च-जिसमें लेह एपेक्स बॉडी (एलएबी) और कारगिल डेमोक्रेटिक अलायंस (केडीए) उनके साथ थे।

सितंबर 2025 का वह दिन लद्दाख के आधुनिक इतिहास का सबसे काला अध्याय माना जाएगा, जब लेह की सड़कों पर शांतिपूर्ण प्रदर्शन ने अचानक हिंसक रूप ले लिया। राज्य का दर्जा और संविधान की छठी अनुसूची में शामिल किए जाने की मांग को लेकर हजारों की भीड़ जब प्रशासन से टकराई, तो हुई हिंसा में चार जानें चली गईं।

यह वह बिंदु था जहाँ से सरकार ने अपनी रणनीति बदली और सोनम वांगचुक को इस अशांति का सूत्रधार मानते हुए उन पर एनएसए लगा दिया गया। किसी ऐसे व्यक्ति पर, जिसने जीवन भर अहिंसा और गांधीवादी मूल्यों का प्रचार किया हो, राष्ट्रीय सुरक्षा के लिए खतरा होने का आरोप लगाना पूरे देश में बहस का विषय बन गया। जोधपुर जेल की कालकोठरी में बिताए गए उनके 170 दिन लद्दाख के लोगों के लिए एक भावनात्मक घाव बन गए, जिसने आंदोलन को और अधिक संगठित और धारदार बना दिया।

लद्दाख का मुद्दा केवल राजनीतिक अधिकारों तक सीमित नहीं है, इसके पीछे छिपी है वह पर्यावरणीय चिंता जो पूरे भारतीय उपमहाद्वीप के भविष्य को प्रभावित कर सकती है। हिमालय जिसे 'तीसरा ध्रुव' कहा जाता है, आज जलवायु

परिवर्तन की मार सबसे ज्यादा झेल रहा है। वांगचुक का तर्क हमेशा से यह रहा है कि यदि लद्दाख को संवैधानिक सुरक्षा नहीं मिली, तो यहाँ होने वाला अनियंत्रित औद्योगिक विस्तार और आंधेधुंध पर्यटन यहाँ के ग्लेशियरों को निगल जाएगा। यह एक विडंबना ही है कि जो व्यक्ति देश के जल स्रोतों को बचाने की गुहार लगा रहा था, उसे ही 'राष्ट्रीय सुरक्षा' के लिए खतरा घोषित कर दिया गया। जबकि सच तो यह है कि हिमालय की सुरक्षा ही भारत की वास्तविक सुरक्षा है। यदि ये पहाड़ और उनकी नदियाँ सूख गईं, तो मैदानों की खुशहाली स्वतः ही समाप्त हो जाएगी।

रणनीतिक दृष्टि से भी लद्दाख का महत्व सर्वोपरि है। चीन और पाकिस्तान के साथ सटी सीमाओं के कारण यह क्षेत्र हमेशा से सैन्य गतिविधियों का केंद्र रहा है। यहाँ भारतीय सेना की विशाल उपस्थिति है और बुनियादी ढांचे का विकास राष्ट्रहित में आवश्यक है। लेकिन क्या यह विकास स्थानीय लोगों की सहमति और उनकी संस्कृति की कीमत पर होना चाहिए? वांगचुक और उनके समर्थक इसी संतुलन की मांग कर रहे हैं। वे सेना के खिलाफ नहीं हैं, बल्कि वे चाहते हैं कि लद्दाख का विकास 'दिल्ली मॉडल' पर नहीं बल्कि 'लद्दाख मॉडल' पर हो, जहाँ भूमि और संसाधनों पर पहला हक वहाँ के मूल निवासियों का हो। पूर्व सैनिकों और स्थानीय युवाओं का इस आंदोलन में बढ़-चढ़कर हिस्सा लेना यह दर्शाता है कि यहाँ देशभक्ति और क्षेत्रीय पहचान एक-दूसरे के विरोधी नहीं बल्कि पूरक हैं।

मार्च 2026 में उनकी रिहाई के पीछे कई कारण हो सकते हैं। शायद सरकार ने यह महसूस किया कि लद्दाख जैसे संवेदनशील क्षेत्र में जनता का असंतोष अंतरराष्ट्रीय स्तर पर देश की छवि को नुकसान पहुँचा सकता है, या फिर यह आने वाले समय में होने वाली किसी बड़ी वार्ता की पूर्वपीठिका है। जो भी हो, इस रिहाई ने लद्दाख के जनमानस में एक नई ऊर्जा भर दी है। अब सवाल यह उठता है कि क्या सरकार केवल रिहाई तक

सीमित रहेगी या वह उन मूल मांगों पर भी विचार करेगी जिनके लिए यह सारा संघर्ष शुरू हुआ था? छठी अनुसूची में शामिल होने का मतलब केवल आरक्षण नहीं है, बल्कि वह उस गौरव और स्वाभिमान की सुरक्षा है जो लद्दाख के लोगों को अपनी जड़ों से जोड़ता है।

सोनम वांगचुक की जेल यात्रा ने उन्हें एक क्षेत्रीय नेता से ऊपर उठाकर एक राष्ट्रीय प्रतीक बना दिया है। आज देश का युवा वर्ग उन्हें एक ऐसे नायक के रूप में देख रहा है जो सत्ता के सामने सच बोलने का साहस रखता है। उनकी रिहाई के बाद लेह और कारगिल की सड़कों पर उमड़ा जनसैलाब इस बात का गवाह है कि वे अब केवल एक व्यक्ति नहीं बल्कि एक विचार बन चुके हैं। यह विचार है पर्यावरण आधारित विकास और लोकतांत्रिक स्वायत्तता का। सरकार के लिए भी यह एक अवसर है कि वह लद्दाख के साथ अपने संबंधों को पुनः परिभाषित करे। दमन के बजाय शिक्षा बहाली के उपाय ही इस सीमावर्ती क्षेत्र में स्थायी शांति सुनिश्चित कर सकते हैं।

अंततः, यह घटनाक्रम हमें लोकतंत्र की उस बुनियादी ताकत की याद दिलाता है जहाँ असहमति की आवाज को दबाने के हर प्रयास के बाद वह और अधिक मजबूती से उभरती है। लद्दाख की बर्फीली हवाओं में अब जो गर्माहट महसूस की जा रही है, वह किसी बदले की नहीं बल्कि अपने हक की है। सोनम वांगचुक का बाहर आना संवाद के बंद पड़े दरवाजों को फिर से खोलने की एक कोशिश है। यदि अब भी सही दिशा में कदम नहीं उठाए गए, तो आने वाला समय और भी चुनौतीपूर्ण हो सकता है। लद्दाख के इस संघर्ष ने पूरे देश को यह सोचने पर मजबूर कर दिया है कि क्या हम विकास की दौड़ में अपनी पहचान और प्रकृति को पीछे छोड़ने के लिए तैयार हैं? वांगचुक की रिहाई इस लंबे संघर्ष का अंत नहीं, बल्कि उस नए अध्याय की प्रस्तावना है जिसमें हिमालय की सुरक्षा और लद्दाख के अधिकारों की इबारत लिखी जानी अभी बाकी है।

सुन्दरकांड पाठ

दक्षिण भारत राष्ट्रमत



तिरुपुर के रायपुरम् स्थित गणेश मंदिर में तिरुपुर बालाजी के दिवाने मण्डल द्वारा 30वां मासिक सुन्दरकांड पाठ 14 मार्च को हुआ। मंडल की अध्यक्ष शिलाशाह ने बताया कि दोपहर में गणेश वन्दना एवं बाबा कि ज्योत के साथ भगवती दाधीच एवं गायत्री आश्रम के संजय द्वारा संगीतमय सुन्दरकाण्ड मीठे-मीठे भजनों के लिए में हुआ। पाठ में मंडल के पदाधिकारी मंजु पारस, भगवती दाधीच सहित अनेक महिलाएं उपस्थित थीं।



तप वंदनावली सह मुमुक्षु सम्मान समारोह संपन्न

दक्षिण भारत राष्ट्रमत
dakshinbharat.com

चेन्नई। भगवान आदिनाथ द्वारा प्रस्थापित वार्षिक तपाराधना वर्षोत्सव की महत्ता दर्शाता सचवी रिकू दीपककुमार कांकरिया के वर्षोत्सव की तपस्या के अनुमोदनार्थ कांकरिया फाउंडेशन के तत्वावधान में विश्व शांति हेतु मुनिस्वरूप स्वामी नवग्रह मंदिर कोडिंतोप में विविध पवित्र ओषधियों से अभिमंत्रित जल द्वारा मंत्रोच्चारण के साथ भगवान का शक्रस्वर अभिषेक कराया गया।

प्रिंस रत्नपुरी गार्डन रेजीडेंसी कोडिंतोप में तप धर्म की अनुमोदनार्थ तपोत्सव तप वंदनावली सह मुमुक्षु अभिनन्दन कार्यक्रम का आयोजन किया गया, जिसमें श्रेणिक भाई, जलिन भाई एवं धीरज साकरिया, रचन कांकरिया सहित अनेकों विविध कलाकारों ने गीत संगीत की रंगारंग प्रस्तुति द्वारा कार्यक्रम को अविस्मरणीय बना दिया।

इस अवसर पर विशेष अतिथि दांतराई गांव की मुमुक्षु विधिकुमारी भरतभाई पालगोत्रा चौहान का कांकरिया फाउंडेशन, रत्नपुरी

धेतांबर जैन संघ, श्री भरतारक तीर्थ धाम, दांतराई जी60+ परिवार, श्री जैन तत्वज्ञान केंद्र, श्री महावीर युवक मंडल आदि अनेक संस्थाओं के पदाधिकारियों और वरिष्ठजनों द्वारा मुमुक्षु का तिलक, शाल, माला एवं श्रीफल आदि द्वारा सम्मान किया गया।

कांकरिया फाउंडेशन के अध्यक्ष सचवी हीराचंद कांकरिया ने बताया कि विधिकुमारी की दीक्षा आगामी 23 अप्रैल को नासिक के पास वणी तीर्थ पर संपन्न होगी और दांतराई गांव से ये 62वीं दीक्षा होने जा रही है।



रजत की अनुकम्पा समिति द्वारा अन्नदान

दक्षिण भारत राष्ट्रमत
dakshinbharat.com

चेन्नई। राजस्थानी एसोसिएशन तमिलनाडु की 2025-26 अनुकम्पा समिति द्वारा 14 मार्च शनिवार को सुबह जॉर्ज टाउन स्थित सरकारी स्टेनली हॉस्पिटल में विशाल अन्नदान का आयोजन

किया गया। मुख्य अतिथि रायपुरम के पार्षद आर. मूर्ति ने रजत के कार्यों की सराहना की। सचिव दिनेश कोठारी ने रजत की गतिविधियों के बारे में जानकारी दी व पश्चारे सभी का स्वागत किया। मुख्य अतिथि का चेरमैन अजीत चोरडिया व को चेरमैन ज्ञानचंद कोठारी ने सम्मान किया। अन्नदान के मुख्य सहयोगी राजस्थान रत्न

सुभाषचंद रांका, अध्यक्ष नरेंद्र श्रीश्रीमाल, अजीत चोरडिया, महेंद्र रांका थे।

अस्पताल में उपस्थित हजारों मरीजों, उनके सहायकों, अस्पताल के कर्मचारियों को खाने के पकेट, फल, पानी की बॉटल, बिस्किट आदि बांटे गए। इस अवसर पर रजत के वरिष्ठ पदाधिकारी उपस्थित थे।



स्वयंसेवकों ने वृद्ध महिलाओं के साथ मनाया महिला दिवस, किया सहयोग

दक्षिण भारत राष्ट्रमत
dakshinbharat.com

बेंगलूरु। स्थानीय विजय संभव फाउंडेशन ने अंतरराष्ट्रीय महिला दिवस के अवसर पर रविवार को असहाय वृद्ध महिलाओं के लिए आश्रयगृह में सामाजिक पहल का आयोजन किया। इस कार्यक्रम का

उद्देश्य वृद्ध महिलाओं के बीच अपनापन, सम्मान और साथ का अहसास कराना था। कार्यक्रम के दौरान फाउंडेशन के स्वयंसेवकों ने महिला दिवस के उपलक्ष्य में महिलाओं के लिए विशेष भोजन प्रारोपित कर स्वयं परोसा और वहाँ रह रही महिलाओं को कपड़े भेंट किए। सदस्यों ने महिलाओं के साथ समय बिताया, बातचीत की

और खुशियों के कुछ यादगार पल साझा किए। इससे पहले फाउंडेशन द्वारा यहाँ एक नेत्र जॉब शिविर भी आयोजित किया गया था, जिसमें 160 से अधिक लाभार्थियों को निःशुल्क चश्मे वितरित किए गए तथा रक्तचाप, शुगर और बीएमआई की जाँच भी की गई। स्वयंसेवकों में रवि राजहंस, सोनल आदि अनेक सदस्य उपस्थित थे।



कोयम्बटूर जिला पॉन ब्रोकर्स एसोसिएशन की बनी नई टीम

दक्षिण भारत राष्ट्रमत
dakshinbharat.com

कोयम्बटूर। दि. कोयम्बटूर डिस्ट्रिक्ट पॉन ब्रोकर्स एसोसिएशन की 54वीं वार्षिक साधारण सभा केरल के त्रिशूर

स्थित एक रिसोर्ट में रविवार को सम्पन्न हुई। एसोसिएशन के अध्यक्ष गौतम कोचर की अध्यक्षता में सचिव अनिल बोहरा के संचालन में गत वर्ष की रिपोर्ट पेश हुई। मंगलाचरण राजेश कुमार गार्दिया ने किया। स्वागत उद्बोधन एवं गहन विचार विमर्श के पश्चात



आगामी कार्यकाल 2026-2029 के लिए अध्यक्ष एवं सचिव का चयन किया गया। सर्वसम्मति से पुनः गौतम कोचर को अध्यक्ष एवं सचिव अनिल बोहरा को तीन वर्ष के लिए नियुक्त किया गया। दोनों को अपने टीम बनाने का अधिकार सभा

द्वारा प्रदान किया गया। जल्द ही नए अध्यक्ष एवं सचिव अपनी टीम की घोषणा करेंगे। सचिव अनिल बोहरा ने अपने विचार व्यक्त करते हुए कहा कि कार्यकारिणी में नगर के सभी क्षेत्रों का प्रतिनिधित्व दिया जाए जिससे एसोसिएशन का कार्य सुचारु रूप से गतिमान

किया जा सके। उपस्थित सभी सदस्यों ने विचार का समर्थन करते हुए अध्यक्ष एवं मंत्री का चुनाव कर एसोसिएशन के कार्यों के लिए नई टीम को शुभकामना प्रदान की। सभा में बड़ी संख्या में सदस्यों ने उपस्थिति दर्ज कराई।

स्वाध्याय भवन में 'चतुर्विध शुद्धि' के साथ करें सामायिक

दक्षिण भारत राष्ट्रमत
dakshinbharat.com

चेन्नई। यहां रविवार 15 मार्च को चेन्नई के साहूकारपेट में स्थित स्वाध्याय भवन में स्वाध्याय अनुप्रेक्षा कार्यक्रम के अंतर्गत चतुर्विध शुद्धि के साथ करें सामायिक विषय पर वरिष्ठ स्वाध्यायी आर वीरेन्द्र कांकरिया द्वारा स्वाध्याय अनुप्रेक्षा की गयी। स्वाध्यायी बन्धुवर ने भावी आचार्य पूज्यश्री महेन्द्रमुनि म.सा. ने कहा है कि सामायिक के लिए भूमिका स्वरूप चार प्रकार की शुद्धि आवश्यक हैं। द्रव्य शुद्धि, क्षेत्र शुद्धि, काल शुद्धि और भाव शुद्धि के साथ की हुई सामायिक पूर्ण फलदायिनी होती हैं। शुद्धियों के विवेकपूर्ण आचरण श्रावक की सामायिक को

श्रेष्ठ बनाता है। उन्होंने कहा कि सामायिक के पाठ के अर्थों को समझ कर पूर्ण विधि उच्चारण के साथ सामायिक साधना करने की चाहिए, जिससे आनन्द की अनुभूति हो।

इस स्वाध्याय अनुप्रेक्षा में श्री जैन रत्न हिलेरी श्रावक संघ तमिलनाडु के पूर्व कार्याध्यक्ष आर नरेन्द्र कांकरिया, नवरत्नमल चोरडिया, गौतमचन्द्र मुणोत रुपराज सेठिया, लीलमवन्द बागमार, उच्चराराज गांग, बाबू धनपतराज सुराणा, दीपक योगेश श्रीश्रीमाल, जे.कमल चोरडिया आदि स्वाध्यायीगण की सामायिक परिवेश में उपस्थिति रही। जैन संकल्प, तीन मनोरथ चिन्तन, गुरु सुखसाता पृच्छा, सामूहिक प्रत्याख्यान, वन्दन, मंगल पाठ के साथ कार्यक्रम पूर्ण हुआ।



जीतो महिलाओं ने आयोजित किया साइबर सुरक्षा जागरूकता कार्यक्रम 'सावधान'

दक्षिण भारत राष्ट्रमत
dakshinbharat.com

डिजिटल जागरूकता और सावधानी ही इन खतरों से बचने का सबसे प्रभावी उपाय है। इस अवसर पर साइबर सुरक्षा प्रशिक्षक अविधि चौहान ने बताया कि आम लोग रोजमर्रा की जिंदगी में होने वाले साइबर फ्रॉड का शिकार बन जाते हैं और उनसे कैसे बचा जा सकता है।

साइबर अपराधों के विभिन्न रूपों को प्रस्तुत किया गया। नाटक में सोशल मीडिया ट्रोलिंग, ओटीपी फ्रॉड, डिजिटल फोटो मॉर्फिंग और ब्लैकमेलिंग, डिजिटल अरेस्ट, असली और नकली वेबसाइट लिंक आदि के बारे में विस्तार से जानकारी दी। चौहान ने बताया कि साइबर सुरक्षा के लिए ओटीपी, पासवर्ड, पिन, सीवीवी या आधार से जुड़ी जानकारी कभी किसी के साथ साझा नहीं करनी चाहिए। किसी भी ऑफर पर विश्वास करने से पहले उसकी सच्चाई जांचना जरूरी है और स्टॉप, वेरिफाई और प्रोसीड के सिद्धांत को अपनाना चाहिए। साथ ही मोबाइल और ऐप्स में स्क्रीन लॉक, ऐप लॉक, टू-फैक्टर अथेंटिकेशन, नियमित अपडेट, ऐप परमिशन की जांच और ट्रॉजेंकेशन अलर्ट जैसे सुरक्षा उपाय अपनाते रहें। कार्यक्रम के अंत में प्रतिभागियों को यह भी जानकारी दी गई कि यदि कोई साइबर फ्रॉड हो जाए तो तुरंत 1930 साइबर हेल्पलाइन पर कॉल करें।

इस कार्यक्रम में प्रस्तुत किए गए नाटकों में डिपल सियाल, जिन्नु शाह, निशा कोठारी और वनीता बचावत ने अपने प्रभावशाली अभिनय से विभिन्न साइबर फ्रॉड की घटनाओं को जीवंत रूप से प्रस्तुत किया। कार्यक्रम का संचालन मुख्य सचिव निधि पालेरवा ने किया।

समाज सेवा

दक्षिण भारत राष्ट्रमत



स्थानीय महावीर इंटरनेशनल बेंगलूरु सेंटर द्वारा रविवार को 'विकास स्पेशल स्कूल फॉर इंटेलेक्चुअल डिस्एबिलिटी थिल्ड्रन' केन्द्र में सिलाई मशीनों का वितरण किया गया। सिलाई मशीन वितरण का उद्देश्य व्यावसायिक प्रशिक्षण को प्रोत्साहित करना तथा संस्था से जुड़े लोगों को कौशल विकास और आत्मनिर्भरता के अवसर प्रदान करना है। इस समाजसेवा कार्यक्रम में चेरमैन विजयराज सिसोदिया, सलाहकार रमेश दक, अक्षय दक सहित अनेक सदस्य उपस्थित थे।



स्वयंसेवकों ने वृद्ध महिलाओं के साथ मनाया महिला दिवस, किया सहयोग

दक्षिण भारत राष्ट्रमत
dakshinbharat.com

बेंगलूरु। स्थानीय विजय संभव फाउंडेशन ने अंतरराष्ट्रीय महिला दिवस के अवसर पर रविवार को असहाय वृद्ध महिलाओं के लिए आश्रयगृह में सामाजिक पहल का आयोजन किया। इस कार्यक्रम का

उद्देश्य वृद्ध महिलाओं के बीच अपनापन, सम्मान और साथ का अहसास कराना था। कार्यक्रम के दौरान फाउंडेशन के स्वयंसेवकों ने महिला दिवस के उपलक्ष्य में महिलाओं के लिए विशेष भोजन प्रारोपित कर स्वयं परोसा और वहाँ रह रही महिलाओं को कपड़े भेंट किए। सदस्यों ने महिलाओं के साथ समय बिताया, बातचीत की

और खुशियों के कुछ यादगार पल साझा किए। इससे पहले फाउंडेशन द्वारा यहाँ एक नेत्र जॉब शिविर भी आयोजित किया गया था, जिसमें 160 से अधिक लाभार्थियों को निःशुल्क चश्मे वितरित किए गए तथा रक्तचाप, शुगर और बीएमआई की जाँच भी की गई। स्वयंसेवकों में रवि राजहंस, सोनल आदि अनेक सदस्य उपस्थित थे।

गौसेवा

दक्षिण भारत राष्ट्रमत



आदिनाथ भगवान के जन्म कल्याणक के अवसर पर जीवदया गौशाला, होसकोटे में ज्ञानोदय जैन समाज, तुबरहली के सदस्यों ने गौमाला की सेवाकार्य का पुण्य लाभ प्राप्त किया। कार्यक्रम में उपस्थित सदस्यों ने गौशाला में जाकर गायों को केला, ककड़ी एवं चारा खिलाया। आयोजकों ने बताया कि इस आयोजन का उद्देश्य समाज में करुणा, सेवा और संस्कार की भावना को बढ़ावा देना था। इस सेवा कार्य में भाग लेने वालों ने चमड़े के उपयोग के त्याग का संकल्प लिया।